

ఆశ్రయములు

“వైదికధర్మ గ్రంథముండలి”

వరలినదండీ ! వరలింది !!

అజ్ఞానంబును బోదోలంగ

అంధులందఱిని మెలుకొలుపగ

వేద ధర్మముల నిదజల్లంగ

నానరాంధ్రులకు శుభము లొసగగ॥

వై॥

శరీరిక, ఆత్మిక, సామాజిక

దారుణముగు వ్యాధుల బోకార్చగ

ఆర్య ఋషుల గౌరవము నిలుపగ

ఆర్యశీవితాదర్శము దెలుపగ॥

వై॥

దొంగ గురువుల దోపిడిగాండ

భంగును ద్రావెడి పరబ్రహ్మములు

పొంగును దిరిగెడి లక్కుటపూకుల

నంగతి సమగ్రముగ దెలుపంగ॥

వై॥

ఆర్యసమాజపు గ్రంథములెల్లను

అంధులు శమితో జదువు కొనంగను

అంధభాషతో అనువదించగ

అహర్నిశంబులు కృషి నలుపంగ॥

వై॥

మానూషియవది పుటలలోపల

పల్కి గ్రంథములు గాగల్గునొయవి

యెట్లును తపాలఖర్చు భరించుచు

కర్మన నభ్యస కందజేయగ॥

వై॥

జీనము ఆర్యసమాజీ ముఖము

ఎందుకు కావలయును?

‘వైదికధర్మ గ్రంథపండితి

(స్థాపితము బహుధాన్య)

ఈ. గౌరీ

శా. ౧౮౬౦

అనువాదకులు

నందూరి కృష్ణమాచార్యులుగారు, బి. ఏ.

ప్రకాశకులు

పత్రికాప్రగడ వెంకటేశ్వరరావు

ప్రతులు ౧౦౦౦

వృష సర్కర వైశాఖ

వెల మూడు అణాలు

గోలకొండ ముద్రాక్షరశాల

హైదరాబాదు - దక్కన్

అంధులారా!

అజ్ఞానాంధకారమునుండి, బయట బడి,
శారీరిక-ఆత్మిక సామాజి కోన్న తిని
బడయదలచినచో?
?

‘వైదికధర్మ గంధమండలి’

పక్షమున వెలువడు గ్రంథములను తప్పక
చదువుడు.

3౬౦ పుటలలో కాగల గ్రంథములకు సాధారణ
సభ్యుల చందా
౧ — ర — ౦ మాత్రమే.

వివరములకు :

మంత్రిప్రగడ వెంకటేశ్వరరావు,

ప్రకాశకుడు,

“వైదికధర్మ గంధమండలి”

జేవీడీ బాగు, ముల్తా బజారు, హైదరాబాదు-౨.

సహారాజ పోషకులు

మహారాజశ్రీ దోమలపల్లి నరహరిరావుగారు

జమిందారు, కాకులకొండాపురము

రాజ పోషకులు.

మ. రా. శ్రీ. గోదబాలకిష్క ఆర్యగారు (బొల్లారం)

„ ఆర్. కె. వాసుదేవ మొదలియార్ గారు (సికింద్రాబాదు)

„ యం నారాయణరావుగారు వకీలుగారు

మహబూబునగరము

పోషకులు

మ. రా. శ్రీ. రాజా వెంకటభూమారెడ్డిగారు (ఆర్మూర్)

„ యాముజాల రాఘవరెడ్డిగారు [నారాయణగూడ]

„ డాక్టరు ముత్యాల దొరస్వామినాయుడుగారు

హిమాయత్ నగర్

„ బేలెలక్షయ్యగారు [అబ్దుల్లాసాలా]

„ మద్దివెంకటనారాయణరెడ్డిగారు [సిరివేలు]

„ పులుసాని వెంకటపుల్లారెడ్డిగారు, హయాత్ నగరు

„ పులుసాని రాంరెడ్డిగారు (హయాత్ నగర్)

„ రాజా ఆలావెంకటప్రతాపరెడ్డిగారు

హొన్నాజిపేట

సహాయకులు

శ్రీ ఆర్యసమాజము సికింద్రాబాదు,

మ. రా. శ్రీ. కేతిరెడ్డి వాసుమంతరెడ్డిగారు చాటపల్లి

„ ఇభరాంపట్నం రాఘవాచారిగారు సుల్తాన్ బజారు

„ సోముసోమేశ్వరరావు సుప్తగారు సుల్తాన్ బజారు

११ కె. బాబురావు యాదవగారు ఇస్సామియాబాదు
 १२ నర్సింగ ప్రసాదుగారు ఖమ్మంపెట్టు
 १३ కొమరవెల్లి నర్సయ్యగారు మంధేన
 १४ లోకేశ్వర రామన్నగారు ముఖైదారు, మంధేన
 १५ చీటీవెంకటనాథరావుగారు దేశములు

పెట్టుపల్లి

१६ బి. శాయిరెడ్డిగారు మొసర,
 १७ వరకాంతం గోపాల్ రెడ్డిగారు వకీలు లింగంపల్లి,
 १८ ఆలా గోవిందరెడ్డిగారు దుబ్బాక,
 १९ కె. గోపాలస్వామి పిల్లైడాక్టరుగారు ఆఫీజర్ గంజా,
 २० వెంకటనారాయణరెడ్డిగారు ముఖైదారు .

నందిగ్రామం,

२१ కె. వెంకటరెడ్డి వకీలుగారు, పోలవరం
 २२ పెద్ది నరసయ్యగారు, హైదరాబాదు
 २३ సి. ఆర్. రామకృష్ణారెడ్డి వర్మగారు,
 డాక్టరు, బొల్లారం

२४ జి. గంగారెడ్డి ముస్తాజర్ గారు, మంచిర్యాల
 २५ ఆంజనేయస్వామివారు, రాచాల
 २६ మాదిరెడ్డి రామారెడ్డిగారు, కంట్రాక్టరు
 నారాయణగూడ

ఆర్యసమాజము, నిజామాబాదు
 २७ వెదిరె గంగారెడ్డిగారు, కొంపల్లి
 २८ శీలం అల్వారెడ్డిగారు, పోలేపల్లి
 २९ తిప్పర్తి నారాయణరెడ్డిగారు, తెనుగుపల్లి
 ३० సుతరావె నాగేంద్రరావుగారు, నల్లగొండ
 ३१ జె. వెంకటాద్రి గుప్తగారు వకీల్, నల్లగొండ

తొలి పలుకు

ఆర్యసమాజ ప్రచారక సాదర్భమున అనేక మందికి అనేక సంశయములు తృప్తి మగుచుండుట చూచుచున్నాము. అట్టి వారు ఆర్యసమాజముయొక్క సాహిత్యమును చక్కగా పరిశీలించక, సిద్ధాంతములను సరిగా గ్రహించకపోవుటవలననే ఇట్టి సంశయములకు లోనగుచున్నారుకాని వేరుగాదు. అందు వలన 'ఆర్యసమాజము'ని పేరువినినంత మాత్రముననే నానా విధ విరుద్ధప్రచారము సాగించుచు 'మేమార్యసమాజీయుల మొందుకుకావలయున'ను మొదలగు ప్రశ్నలవేయ మొదలిడు చున్నారు.

ఈవిషయమునుగురించి తగు సమాధాన మేమియవల యునా యని నేనాలోచించుచుండ యింతలో శ్రీయుత పండి త అవధ్ బిహారిలాల్ ఎం.ఎ. ఎల్.ఎల్.బి. గారు రచియించిన హిందీగ్రంథము "హం ఆర్యసమాజీ క్యోంబనే"? యనుపేరుగల ది నాకు లభించెను. దానిని చదివిన తదుపరి, ఆర్యసమాజ మును గురించి సంశయించు ఆంధ్ర సోదరీ సోదరులకు ఈ

గ్రంథము తృప్తికరముగా నుండగలదని తోచి దీనిని ఆంధ్రమున అనువదించుటకు నామిత్రులగు శ్రీయుత నండురికృష్ణమాచార్యులవారిని కోరితిని. అత వారు నాకోర్కెను స్వీకరించి త్వరలో ఆంధ్రమున ననువదించి యిచ్చిరి. అందుకు వారికి నా కృతజ్ఞతావందనము లర్పించుచు, సోదరాధులీ గ్రంథమును తప్పక జదివి—“ఆర్యసమాజము” పైనగల తమ సంకయముల నివారించుకొన ప్రార్థితులు.

ఇట్లు

మంత్రివగడ వేంకటేశ్వరరావు,
ప్రకాశకుడు.



ఓం

పవిత్రవేదాదేశము.

“ ఓం ఇంద్రో వర్ధంతో అపూర్ణః
కృణ్వంతో విశ్వమార్యమ్
అపఘ్నంతో అరాన్యః ”

ఋ ౬-౬ ౩-౫

జ్ఞాన, తేజస్సు, పన్నులగు విద్వాః-కులు,
ఈశ్వర ప్రతిష్ఠను, స్మారమున వృద్ధి
జేయుచు, స్వార్థము, పాపము, అను
వానిని నశింపజేసి, సర్వజగత్తును (శ్రే)
ష్ఠాచార సంకల్పముగా ఆర్యులుగా
చేయవలెను.

విషయ సూచిక.

- | | |
|--|----|
| ౧. మేము ఆర్యులముకాము- హిందువులము | ౧ |
| ౨. మేమార్యులమేకాని- ఆర్యసమాజకులము కాము | ౫ |
| ౩. మేము సనాతనధర్మ మెందుకు వదలాలి? | ౧౨ |
| ౪. మేము మాతాత తండ్రుల ధర్మమెందుకు వదలాలి? | ౧౫ |
| ౫. స్వధర్మే నిధనంశ్రేయః పరధర్మో భయావహః | ౧౮ |
| ౬. అన్నిధర్మములమంచివె- ఎవరిధర్మమునుఁజింఁచకూడదు | ౨౪ |
| ౭. మేము ఆర్యసమాజకులకంటె ముందడుగువేశాం | ౩౨ |
| ౮. ఆర్యసమాజ్యులొగూడ చాలా చెడుగులున్నవి | ౩౭ |
| ౯. వైదికధర్మంలోగల విశేషత | ౩౯ |

ప న ము ఆర్యసమాజము ల మొందుకు కౌవలము!

మీము ఆర్యులముకాము - హిందువులము.

ఆర్యసమాజమునేది క్రొత్తది రాకపోతే హిందువులముని చెప్పకోకుండా ఆర్యసమాజము వారముని ఎందులకు చెప్పకోవాలని చాలమంది అమగుతారు. అట్టివారికి సమాధానరూపంగా యిక్కడహిందూ-ఆర్య శబ్దము, విషయమై కొంచము వ్రాయుట అవసర మనిపిస్తుంది. ఎవ్వరైతే తాము హిందువులముని చెప్పకొనుచు, ఆర్యశబ్దమున్ననే ఉపేక్షను అసహ్యమును ప్రకటించుచు, ఆర్యులను అల్లరి పెట్టుటకు వారిని అనియాలని పిలచుదురో అట్టివారు గొప్ప పొరపాటుగా వించు చున్నారు. తమ దుర్దశనుగుర్తరుంగక-దానినే మహాదానందపదవిగ భావించు కొనుచున్నారు. ఈ దేశముయొక్క పేరు “ఆర్యావర్త” మన్నమాట పూజాపునశ్చరణ సందర్భములలో చెప్పసంకల్పములలో నిత్యము చెప్పబడుచునేయున్నది. ఈదేశ నివాసులపేరు ఆర్యులగుటవల్లనే దేశమునకు ఆర్యులు తిరిగినదేశముగాన ఆర్యావర్తమనిపేరువచ్చింది. సుప్రసిద్ధబౌద్ధకారుడగు కుల్లూకభట్టు మనుస్మృతిలో ఆర్యావర్తశబ్దమునకు

యీక్రిందవిధముగా టీకగావించెను. “యస్మిన్ = ర్యాః ఆవర్తనే
పునః పునరుద్భవస్తీ యిత్యావర్తః అనగా ఎక్కడకు
ఆర్యులు మరల మరల వచ్చుచుందురో, పుట్టుచుందురో ఆ
దేశము ఆర్యావర్తము. హిందువులయొక్క సుప్రసిద్ధపుణ్యక్షేత్ర
మగు కాశీలోని విశ్వనాథ దేవాలయముయొక్క ద్వారబంధ
ముమీద ఆర్యులుతప్ప ఆన్యులు గుడిలోనికి రాకూడదని చెక్క
బడియున్నది. దానిలో హిందూ శబ్దములేదని చదవుకున్న
యాత్రికులు తప్పక చూసి ఉంటారు. వేదములైతే మాత్రం
ఆర్యులు కానివారందరికి దన్యులని పేరు పెట్టినవి. “విజా
నీహ్య ర్యాన్యేచదన్యవః” (బు-౧-౫౧-౮) అనగా ఆర్యులు కాని
వారిని దన్యులని తెలుసుకొనుము. వాల్మీకి రామాయణములో
రాముని ఆర్యునిగా చెప్పెను.

సర్వదాభిగతః సద్భిః సముద్రయివసింధుభిః

ఆర్యః సర్వసమశ్చైవ సదైవ ప్రియదర్శనః॥

నదులు సముద్రునెట్లు కొలుచునో అట్లే సత్పురుషు
లచే రాముడు కొలువబడుచుండును రాముడు సమదర్శి,
సుందరుడు, ఆర్యుడు. ఆ ప్రకారమే దశరథుని విషయము
రాముడు సునిత్రతో నిట్లు చెప్పెను.

అదృష్ట దుఃఖం రాజానం వృద్ధమార్యం జితేంద్రియం

బ్రూయాత్స్వమభి వాచ్యైశమమ హేతోరిదంఃచః

అయోధ్యా

అర్థము-ఎప్పుడు దుఃఖమునుచూడనట్టి జితేంద్రియుడును,
వృద్ధుడును ఆర్యుడునగు రాజుతో నా పక్షమున యీ మాట

చెప్పుము. ఇట్లేవందలకొలది ప్రమాణముల చూపించవచ్చును. ప్రాచీనసంస్కృత గ్రంథములలో దేనియందైనను 'హిందూ' శబ్దము ప్రయోగింపబడినట్లు కనబడదు. 'ఆర్య' శబ్దమే ఉపయోగింపబడినది.

వ్యాకరణశాస్త్ర ప్రకారము 'ఋ' ధాతువునకు 'ణ్యత్' ప్రత్యయము చేర్చుటవల్ల 'ఆర్య' శబ్దము ఏర్పడుచున్నది. వ్యుత్పత్తి ననుసరించి యీపదమునకు జ్ఞానవంతుడనియు, జ్ఞానముట్టిపడు ఆచరణ గలవాడనియు, అభీష్టసిద్ధి గలవాడనియు, నలుగురు పరిచయము చేసికొనుటకు, సేవించుటకు తగినవాడనియు అర్థము. ఒక విద్వాంసుడు యీపదమున కర్థము నీక్రింది విధముగా చెప్పెను.

కర్తవ్య మాచరణ కర్మాకర్తవ్య మనాచరణ
తీష్ఠతి ప్రకృతాచారే సవై ఆర్యఇతిస్మృతః॥

అర్థము:—కర్తవ్యమును నిర్వహించుచు సదాచారము లందే నిమగ్నుడైయుండువాడే ఆర్యుడు.

వైదికనిఘంటువగు నిరుక్తమందు ఆర్యః ఈశ్వర పుత్రః అనగా ఆర్యుడు ఈశ్వరునిపుత్రుడని చెప్పబడినది.

హిందూశబ్దము ఫారసీభాషలోనిది. ప్రాచీన నిఘంటు వందేనియందు కనబడదు, ఫారసీ నిఘంటువులలో యీశబ్దమునకు చోరుడు, బందిపోటుదొంగ, గులాము, కాఫిరు, నల్లవాడు మున్నగునర్థము లీయబడినవి. ఆ అర్థములలోనే ఫారసీకకవులు హిందూశబ్దము నుపయోగించిరి.

ఉదాహరణ. ఆగర్ ఆంతుర్క్ శీర జీ వదన్తె ఆంక్ ఓలేమారా
 కఖాలే సొందు ఆశ్ కఖ్మె సమర్ కంన్ బుఖారారా ||

అర్థము: — శీరాజాయొక్క ఆతురుప్పుడు నా ప్రేయ
 సీని వశపరచినయెడల నేనాతని నల్ల (హిందు) శరీరమునకు
 సమరకండ్ బుఖారాలను యిచ్చెదను.

దోహిదుయే అజ్ పన్ సంగ్ సర్ వరావర్ దండ్. గులిస్తాన్

అర్థము: — ఇద్దరు బందిపోటుదొంగలు (హిందు) ఒక
 . రాతి వెనుకనుండివచ్చిరి.

ఈవిషయములో నింకను ఉదాహరణల కోరువారు
 పండిత్ లేఖరాంగారు వ్రాసిన “ఆర్య హిందూ నమస్తేకాలను
 సంధాన్” అను గ్రంథమును చూడకోరెదను. విధర్ములు ద్వేష
 ప్రేరితులై మనకు హిందువులని పేరెట్టినారు. హిందూశబ్దపక్ష
 పాతులు భాషాతత్వశాస్త్రాభిమానులు ఫారసీభాషలోని చెడు
 అర్థములు ఆశబ్దమునకు చెందవనియు, అది సంస్కృతమునుండి
 వచ్చినదనియు చెప్పుదురు. కొందరు హిందూశబ్దము సింధూ
 శబ్దముయొక్క అపభ్రంశమని చెప్పుదురు. మాటల వంచి
 విరిచి, చంపి కావలసిన అర్థము లాగుటకు ప్రతివారికి అధికార
 ముగలదు. సంస్కృతభాష కామధేనువు వంటిది. ‘మియా’
 శబ్దమునకుకూడ సంస్కృత వ్యుత్పత్తి కొందరు చూపించినట్లు
 కూడ వినియున్నాము. అట్టి విద్వాంసులతో మేము వాదించ
 ము. కాని వారితో యిహిందూశబ్దాన్ని మన ఋషులు,
 ఆచార్యులు, గ్రంథకారులు సంస్కృత గ్రంథములలో నెక్కడ

ఉపయోగించలేదు కావున మనపేరుక్రింద ఎంతమాత్రం హిందూశబ్దాన్ని ఉపయోగించరాదు అని మనవిచేసుకుంటాము.

దయానంద ఋషి మనయదార్థనామాము మనకు తెలిపెను. మనము ఆమహానుభావుని ఉపకారమును మరచిపోక మనపేరు మార్చుకోవాలి. లేకపోతే శత్రువులు అవమానించుటకు నుఖమునకు మసిపూసితే దానినే గౌరవచిహ్నముగా నెంచి సంతోషించుచు యధార్థస్థితి తెల్పువారల తిట్టు మనుష్యునకును మనకును ఎంతమాత్రము భేదముండదు.

౨

మేము ఆర్యులమేకాని ఆర్యసమాజికులముకాము

కొంతమంది ఆర్యసమాజమువానివల్ల 'ఆర్య' శబ్దము యొక్క వ్యాఖ్యానము విన్నతరువాత తా మార్యులనిచెప్పుకొనుటకు వెనుకాడరు. వారు హిందువులయొక్క యదార్థమైనపేరు 'ఆర్యులని' ఒప్పుకుంటాము కాని మేము ఆర్యసమాజికులము కామంటారు. మాకు సమాజముతో ఏమిసంబంధం? ఆర్యసమాజం దయానందస్వామి మనస్సునుండి పుట్టినది. మేము ఏవిధమైన సమాజములో తగుల్కొనటాని కిష్టపడమంటారు. అట్టివారికొరకు సమాజమంటే యేమిటి, దానియొక్క ఉపయోగము మున్నగునవి సంక్షేపముగా చెప్పుట అవసరము.

విద్వాంసులు మానవుని 'సమాజికజీవముని' వర్ణించిరి. దానిబట్టి సమాజము మనుష్యమాత్రునికెంత ఆవశ్యకమైనదో, లేక అనివార్యమైనదో తెలుస్తుంది, సమాజములేకుంటే మనుష్యునిజీవితము చాల నీరసముగాను ఆనందహీనముగాను ఉంటుంది. అందువల్లనే ప్రపంచములోని శిక్షాపద్ధతులలోకెల్ల యావజ్జీవిత ద్వీపాంతరవాసశిక్ష ఘోరమైనదని అందరు ఒప్పుకొందురు. జైలులోపైదీ ఏదైనా పెద్దతప్పుచేసినప్పుడు ఏకాంత వాసశిక్ష విధించెదరు. తిరుగలితిప్పుట మున్నగుశిక్షలన్న భయపడనట్టి—కొరడాలెబ్బలన్న లక్షపెట్టనట్టి ఉద్దండమైన ఖైదీ కూడ ఏకాంత వాసశిక్ష యన్నంతనే దారికివచ్చును. ఇందులో ఏమి రహస్యమున్నదో విచారించితే సమాజముయొక్క మహిమవిదితముకాగలదు. ద్వీపాంతరవాసశిక్షలోను, ఏకాంత వాసశిక్ష విధింపబడినప్పుడు మనుష్యుడు తన సమాజమునుండి విడదీయబడును. అతనిదుఃఖమున కదేకారణము. అతనికట్టి దుఃఖము కల్గించుటకే అట్టిశిక్ష విధింపబడును.

ఒక్కడు ఉంటే మనుష్యుడు కంగారుపడుతాడన్న విషయమొక్కటే సమాజావసరానికి కారణం. సమాజం మనుష్యజాతియొక్క సభ్యతావికాసమునకుకూడ కారణము. ఏజాతియైన దానియొక్క సమాజము ఎంతవరకు సుసంఘటితముకాదో యంతవరకుపూర్తిగా ఉన్నతస్థితికి రాజాలదు. మనుష్యుడెప్పటికి తనకు కావలసినపనులన్ని తానే చేసుకొనుట సంభవముకాదు, లోకములో మనుష్యునకు ఎన్నివస్తువులవస

రమో వాటినన్నిటిని ఒక్కడే తనకుతాను చేసుకొనజాలడు. కొంచెం ఆలోచించిచూడండి. ఒక్కమనుష్యుడెవ్వడైనా ప్రతి నీ తనేపండించి దానిని దారముగాతీసి మగ్గముమున్నగు పరికరముల తయారుచేసుకొని ఆనూలునుబట్టగాచేసికొని సూది, దారముల మరలచేసుకొని చొక్కా లుగా కుట్టుకొని తనే సబ్బ నుకూడ తయారుచేసుకొని ఆబట్టలను శుభ్రముగా ఉతుకుకొన గోరినచో బట్టలసమస్య తేల్చుకొనునప్పటికే వానిబ్రతుకు తెల్ల వారును. పైగా నతనికికుర్చీలు, మేజులు, మంచాలు మున్నగు నవి ఎన్నియో కావలసిఉండును. వీటినన్నిటిని సొంతముగా తయారుచేసుకొని జీవితముగడుపుట ఎవ్వనికైనా ఒక్కనికి సంభవమా? అట్టివ్యవధి శీనందువల్ల-జీవితాని కతిముఖ్యమగు భోజనకొరకు ఏర్పాటుచేసుకొనక పోవచ్చును. ఇతర అవసరముల విషయమై దృష్టిమరల్చుటకుకూడ నాతనికి అవకాశముండదు. అట్లు చేయగోరిన నాతడు జ్ఞానము, విద్య, నాగరిక తమున్నగు వాటినుండి వంచితుడై పశుత్వమున మనుష్యజన్మవల్ల సార్థకత బొందనేరడు. అందుకనియే పరమాత్మ సమాజవ్యవస్థ మనుష్యులకుచూపించి గుణకర్మ స్వభావానుసారముగ నాసమాజమును బ్రాహ్మణ, క్షత్రియ, వైశ్య, శూద్రులచు చాతుర్వర్ణములుగ భాగించెను. బ్రాహ్మణులు విద్యాజ్ఞానముల నార్జించు వారు. తద్వారానే వారు యితరులసేవ చేయుచుందురు. రెండవవారగు క్షత్రియులు యితరుల రక్షణభారమును వహించెదరు. వ్యవసాయముమున్నగునవి గావించు వారగు వైశ్యులు

తమయొక్క యితరులయొక్క భోజనమునకు వలయు నేర్పాటుల గామిప బాధ్యులు. చెప్పలు బాగాచేయగల వారు వాటినే చేయునట్లుగను వారికి భోజనాదికముల నొసంగు బాధ్యత నన్యులుగావించునట్లు ఏర్పాటుచేయబడెను. ఎవ్వరో ఒకరే అందరినట్టల నుతుకుదురు. ఇట్లు సరియగువ్యవస్థగావించుటవల్ల ఎవ్వరో ఒక్కరిమీద అధికభారము పడకుండుటవల్ల విద్య, కళ, విజ్ఞానములు యుక్తమగు ఉన్నతిగాంచి విశ్వకల్యాణమును సాధింపగలవు. సమాజమువల్లకలుగు రెండవలాభ మిది. కొందరు 'మంచిది సమాజముయొక్క ఆవశ్యకత మాకు తెలిసింది' హిందూసమాజము ఉండనేఉన్నదిగదా? నీవు చెప్పిన లాభములన్ని దానివల్ల సమకూరవా? అటువంటప్పుడు మేము ఆర్యసమాజికుల మెందులకు కావాలందురు. మీరు ఆర్యులమని మొదటనే ఒప్పుకున్నారు. సమాజావశ్యకతకూడ నంగీకరించారు. అందువల్ల మీరు ఆర్యసమాజికులైనారని ప్రత్యుత్తరమిస్తాము. కొందరు కావలసినసంస్కరణముల హిందూసంఘములోనే చేయమంటారు. సంస్కరణుగావించ ప్రయత్నము ప్రచారము ఎవ్వరుచెయ్యవలెను? ఎవరిమట్టుకువారే వ్యక్తిగతంగాకాక అట్టిభావాలుగల సంస్కర్తలందరు సంఘముగా చేరిప్రచారముగావించితే బాగుండదాయని మామూలుప్రశ్న. ఈప్రశ్నకు జవాబు అవునని కాని యింకొకటి ఉండజాలదు. ఎవరికివారే యమునాతీరే యన్నట్లుండుటకంటె సుసంఘటితమైన సమాజముయొక్కటే లాభప్రదమని ఎల్లరంగీకరింతురు. వేదములేమంటాయో చూడండి.

సమానోమంత్రః సమితః సమానో సమానం మనః సహచితమేషాం

సమానం మంత్ర మభిమంత్రయేవః సమానేన వోహవిషా జాహోమి ||

అర్థము: మీయందరిమనస్సులు ఏకమగుగాక. మీసభలో ఏక్యత ఉండుగాక. మీమనస్సు చిత్తముకలసి పనిచేయుగాక. నేను (ఈశ్వరుడు) మీ ఒకేవిధమైన భావములుండునట్లు చేయుదును. ఒకేవిధమగు అన్నోపభోగముల నొసంగెదను.

ఒకేవిధమగు నభిప్రాయములుగలవారి సమాజము లేక పోయినచో మనుష్యుని సామాజికజీవితము ఎన్నటికిని సుఖకరము కాజాలదు. ఏసమాజములో మనుష్యులుందురో అక్కడ ఒకేవిధమగు భావాలుగల పురుషులుండకపోయినచో ఎవ్వడు కూడ తన సిద్ధాంతములప్రకారము నడువజాలదు. ఉదాహరణార్థం కన్యలకుపదహారేండ్లు నిండి తేనేగాని వివాహంచేయరాదని సిద్ధాంతముగలమనుష్యుడు పదినవత్రైవింశతరాలకంటె ఎక్కువ వయస్సుగల్గిన అవివాహితలగు కన్యల తల్లిదండ్రులు సోదరులు నరకానికి పోతారన్నవారితో నిండినసంఘంలో ఉంటే ఆతను తనకుమార్తెవివాహం తనసిద్ధాంతానుకూలంగా చేయగలడా? ఆర్యసమాజకులలో అధికసంఖ్యాకులు అంటరాని తనంమున్నగు వేదవిరుద్ధములగు చెడుగులనుండి బయటపడ లేకపోవటానికిదే కారణం. ఈ అన్ని కారణాలవల్ల ఆర్యసమాజ సిద్ధాంతముల పాలించువారందరిని ఒకసంఘంగా ఏర్పాటుచెయ్యాలని అనగా ఆర్యసమాజాన్ని బలవత్తరం చెయ్యాలని తేలుతుంది.

అన్నిటికంటె చిన్నవిషయం తనపేరే నూర్చుకోలేనివాడు తది
తర సంస్కరణలనేమి ఆచరణలో పెట్టగలడు? చెడ్డపేరుంటే
చెడ్డసంస్కారాలు నెత్తికెక్కుతాయన్న విషయం అందరూ
ఒప్పుకున్నదే. ఒక్కొక్కశబ్దంలో పిచిత్రమైన మంత్రశక్తి ఉం
టుంది. ఆర్యశబ్ద ఉచ్చారణవల్ల ఆర్యముఖులయొక్క, మహాపు
రుషులయొక్క దివ్యజీవితములు మనలో అపూర్వ ఉత్సాహము
ను సూర్తిని గలిగించుతాయి. ప్రపంచమునంతను పాలి చినట్టి,
విద్యావిజ్ఞాన సదాచారములందు లోకగురువులైనట్టి ఆర్యుల
జాతికి చెందినవారమన్న గర్వముచే మన శిరస్సుపైకెత్తి
తిరుగగలము. హిందూశబ్దమువల్ల మనకల్లముందు నృత్యముచే
యగల ఆదర్శమేముంది? మనల లజ్జపడిచేయు హిందూశబ్దాన్ని
మనపేరుగా ఉపయోగించుకుంటూ జీవితంలో మనంచేయకల్గింది
ఏముంది? 'ఆర్య'నా మమువల్ల ఆర్యావర్తమును పాలించవలసిన
ఉత్తరదాయిత్య సంబంధమైన ఆలోచనమనల ఉన్నతోన్నత
స్థితికి తీసికొనిపోగలదు. అందువల్ల సంస్కర్త యితరుల సంస్కర్త
రించుటకు ప్రయత్నించుటకుముందు ముఖ్యాతిముఖ్యమైన
సంస్కరణ తనపేరులో గావించుకొనవలెను. తానార్యసామా
జికుడనని చెప్పుకోవలెను.

ఆర్యసమాజం చాలామంచి పనిచేస్తున్నది. మేముకూ
డా ఆర్యసమాజికులమే. కాని మేము ఆర్యసమాజికులమని
ఎందుకు చెప్పుకోవాలి? ఆర్యసమాజికులమంటే ప్రజలు బెడరిపో
తారు. మమ్ము తమకంటె భిన్నులుగా భావించుతారు. మేము

చెప్పనది వినటానికిష్టపడరు. అందువల్ల వ్యర్థంగా మేము ఆర్య సమాజికులమని ఎందుకు చెప్పుకోవాలని కొందరు అంటారు. అట్టివారిసంఖ్య నానాటికి వృద్ధిచెందుచున్నట్లు కన్నడుతున్నది. వారి భావాలుమాత్రము ప్రశంసనీయమేకాని అందులో పొర పాటు ఒకటున్నది. వారు సత్యాన్ని దాస్తున్నారు. వారిమనుస్సులో ఉన్నదిఒకటి, చెప్పేదిఒకటి, తరువాతచేసేదిఒకటి. అది సత్పురుషులక్షణం కాజాలదు. “మనస్వేకం వచస్వేకం కర్మస్వేకం మహాత్మనాం” అనగా మహాత్ములు (మనోవాక్కాయ కర్మలందు) త్రికరణశుద్ధిగలవారు. లోకులు మీమాట వినక పోతేపోనీ. కాని “సత్యమేవజయతేనాన్యతం సత్యేనపంథావితతో దేవయానః” అనగా ఆఖరికి సత్యమేజయించును సత్యమే విద్వాంసులమార్గమును విస్తృతము (పెద్దది) గావించును అన్న మాటజ్ఞాపకముంచుకోవలెను. ఇదియేచలనములేని సిద్ధాంతము. ఈసిద్ధాంతమునే లోకమంతా ప్రతిఘటించినను స్వామి దయా నందనరస్వతివిడువనిది. దానివల్లనే నేడు ప్రపంచమంతా ఆయన సిద్ధాంతములలోని సత్యాన్ని ఒప్పుకుంటున్నారు. సారాంశము ఆర్యులను ఆర్యసమాజముల గురించియే ‘సత్య’ ప్రచారము గావించుట ఉచితం. సత్యముచుగ్రహించుటకును, అసత్యమును వదలుటకును ఎప్పుడూ సిద్ధముగా ఉండాలని ఆర్యసమాజము యొక్క నాలుగవనియమములో గలదు.

3

మేము సనాతనధర్మాన్ని ఎందుకు వదలాలి?

మేము సనాతనధర్మాన్ని ఎందుకు వదలిపెట్టాలనిపించు వులు ప్రశ్న అడుగుతూవుంటారు. నిజంగా అదియుక్తియుక్తమైన ప్రశ్నయే. ఎందుకంటే సనాతనధర్మయొక్క మహిమసచ్చాస్త్రాలన్నిటిలో వర్ణింపబడింది. అట్టిధర్మాన్ని వదలుమని ఎప్పుడైనా చెప్పినట్లైతే అదిచాలా చెడ్డసంగతే. అట్టిమాటను ధర్మాన్నే ప్రాణంగాచూచుకొనే మనుష్యుడు పాటించరాదని మేముకూడా చెప్పుతాము.

ఆర్యసమాజం సనాతనధర్మాన్ని వదలిపెట్టమని చెప్పుతుందా యని విచారించవలెను. అట్టివిచారణ ప్రారంభించడానికిముందు సనాతనధర్మమంటే ఏమిటో తెలుసుకోవడం అవసరం. వ్యాకరణ శాస్త్రప్రకారం సనాతనశబ్దవ్యుత్పత్తి “సదా భవః సనాతనః” అంటే ఎప్పుడూ ఉండునదని అర్థము. ధర్మం “ధ్వ” ధాతువునుండి పుట్టుచున్నది. దానికి అర్థం— ధారణచేయుట, లేకపోషించుట. దానివల్లనే మహాభారతంలో “ధారణాత్ ధర్మమిత్యాహుః “ధర్మోధారయతి ప్రజాః” అని చెప్పబడినది. దానికర్థం— ధారణ లేక పోషణ గావించుటవల్లనే ధర్మమని చెప్పబడుచున్నది. ధర్మం ప్రజల పోషించును. ఏది ఎప్పుడూ ఉండినదో దేనికి ఆదిలేదో -- దేనిని ఒప్పుకొని పాలించుటవల్ల మనుష్యునికి కల్యాణముకలుగునో అదియే సనాతన ధర్మమని సిద్ధమైనది. ఆదిగల్గి కొద్దికాలంనుండి ఆచరణలో ఉన్న

దానిని సనాతనధర్మ మనజాలరు. నేడు సనాతనమని దేనినంటున్నారు? సనాతనధర్మ ఏమిటని ప్రజలనడుగుతే పురాణాల్లో వర్ణింపబడినదేనని చెప్పుతారు. ఆధునిక పరిశోధనలవల్ల పురాణాలుపుట్టినవని వేయినంవత్సరాల కిటీవలననినిశ్చయమైంది. పురాణాలప్రమాణాలుగా ఒప్పుకొనేపౌరాణికుల మాటప్రకారమైనా అవివ్యాసకృతం అవటంవల్ల అయిదువేల సంవత్సరాలకు పూర్వం పుట్టినవిమాత్రం కాజాలవు. పురాణాలకు పూర్వము షట్పాత్రములుగలవు. కాని అవికూడా సనాతనములుకావు.

వేదాంత ధర్మశాస్త్ర రచయతయగు వ్యాసమహర్షి మహాభారతపురోజ్ఞుల్లో అనగా నేటికి అయిదువేలఏండ్లకుపూర్వము ఉండెను. మీమాంసకారుడగు జైమిని వ్యాసమహర్షి శిష్యుడవటంవల్ల ఆయనకు సమకాలికుడు. వారిద్దరికి పూర్వం కూడా వేదాలున్నాయని ఒప్పుకోవలసి ఉంటుంది. ప్రాచీన ఋషులు వేదాలు పరమాత్మయొక్క జ్ఞానమన్నారు. పరమాత్మ సనాతనుడగుటవల్ల ఆయనజ్ఞానమైన వేదాలుకూడా సనాతనములే. అందుకనియే మనుభగవానుడు “వేదాఘ్రిలో ధర్మమూలం” అనగా వేదాలు సమస్తధర్మాలకు మూలమని చెప్పినాడు. అందువల్లనే ధర్మజిజ్ఞాసువులకు వేదాలనే పరమప్రమాణంగాచెప్పినాడు.

“ధర్మజిజ్ఞాస మానానాం ప్రమాణం పరమంశ్రుతిః”

మను.

మనుభగవానుడు చెప్పిందెంతవరకు సత్యం? సామవేదంలోని బ్రాహ్మణమునందు “యద్వై మను దవదత్తద్ బ్రహ్మజం

బైషజతాయా” అనగా మనువు చెప్పినది బౌషధులకెల్ల బౌష
 ధంఅని చెప్పబడింది. ఒకస్మృతికారుడు:—“మన్వర్థ విపరీతా
 యాసా స్మృతిర్నైవశస్యతే” అంటే మనువు వ్రాసినదానికి
 విరుద్ధంగా ఉన్నస్మృతులు అంగీకరింపబడజాలవని చెప్పినాడు.
 మనువుప్రకారం సనాతనధర్మాన్ని ప్రతిపాదించునవి వేదాలే.
 వేదప్రామాణ్య విషయంలో హిందువులవ్యక్తికి సందేహం ఉండ
 జాలదు. నేదోక్తధర్మప్రచారార్థమే ఆర్యసమాజ స్థాపకుడగు
 దయానందబుషి ప్రాణాలొడ్డినాడు. ఎవ్వరై నా సిద్ధగమేమని
 అడుగుతే నాధర్మం వేదమని చెప్పుచున్నాడు. “వేదమే సమ
 స్తవిద్యలయొక్క పుస్తకం. వేదంచదువుట, చదివించుట, వినట
 వినపించుట ఆర్యులందరికి ధర్మం” అని ఆర్యసమాజముయొక్క
 మూడవ నియమంలోకలదు, వర్తమానకాలంలో స్వార్థపరుల,
 అజ్ఞానుల వేదరోధులయొక్క భావాకల్పితములగు మతవిశే
 షాలను, సనాతనధర్మంపేర జరుగుచురాచారాలను, ఆర్యసమా
 జం ఖండించుతుంది. జంకు, కొంకులు లేకుండా ఖండించగలదు.
 అట్టి చెడువిషయాలకు పెట్టిన “సనాతనధర్మం” అనేపేరు నేతి
 బీరగాయవంటిది. పుట్టుగుడ్డివాడికి దృష్టిసౌఖ్యంలాంటిది. దరి
 ద్రునకు ధనపతి అనేపేరులాంటిది. మూర్ఖునకు విద్యాధరుడనే
 పేరులాంటిది. మేము విద్యాధరుడనే మూర్ఖునియొక్క అవిద్యను
 ఖండించుతూ విద్యాధరుడు మూర్ఖుడంటే విద్వాంసులు
 మమ్ముఆక్షేపించుతారా? తమశత్రువుగాభావించుతారా? ఎన్న
 టికిఅట్లు అనకొనరు. అట్లే సనాతననామధారుల ఆర్యసమాజం

ఖండించి తే-అది సనాతనధర్మ విరోధికాజాలదు. సనాతననామ
ధారులు వేదవిరోధులగుటవల్ల మనువుప్రకారంచూస్తే నాస్తి
కులు 'నాస్తికో వేదనిందకః' అని మనువుచెప్పినాడు. ఆర్య
సమాజం సనాతనధర్మాన్ని ప్రచారంచేసేది, పునరుద్ధరించేది.
అదే సనాతనధర్మాన్ని వదలవలసిందని ఎప్పటికి చెప్పజాలదు.

౪

మేము మా తండ్రి తాతల ధర్మాన్ని ఎందుకు వదలాలి?

ఏదైనా దురాచారాన్ని ఖండించి తే అది మా తండ్రి
తాతలనాటినుండి వస్తున్నది. దానిని మేము వదలిపెట్ట జాల
మని, మాతండ్రి తాతలు మూర్ఖులాయని ధర్మాన్నే ప్రాణ
సమానంగా చూచుకునే హిందువు అంటాడు. ఇప్పుడు తండ్రి
తాతల ఆచారాల మనం అనుకరించాలా? వద్దా? అన్నప్రశ్న
బయలుదేరుతుంది. అనుకరించాలంటే ఎంతవరకు అనుకరిం
చాలి? "అనువ్రతః పితృః పుత్రః" అనగా పుత్రుడు పితృనుకూల
మైన వ్రతంగలవాడుగా ఉండవలెను అని వేదంచెప్పుతుంది.

యేనాస్య పితరౌ యతాః యేనయాతాః పితృమహాః

తేతయాయత్సతాం మార్గతత్ర గచ్ఛాన్నరిష్యతే.

మనువు ౪-౧౭౨

అను స్లోకంలో తండ్రి తాతల నెంతవరకు అనుచరించ వలసిందో
స్పష్టంచేసినాడు. తండ్రి తాతల మార్గాన్ని సంతానం

అనుసరించ వలసిందే కాని ఆమార్గంమాత్రం సత్పురుషులు చరించే మార్గమైనప్పుడే. అది దుష్టమైనప్పుడు తప్పకుండా ఆ మార్గాన్ని సంతానం పరిత్యజించి నూతనమార్గావలంబులు కావాలి. పైనవ్రాసిన శ్రుతివాక్యానికికూడాయీదే తాత్పర్యం. ఆశ్రుతివాక్యం పుత్రుడు తండ్రియొక్క వ్రతానుగామి కావాలని చెప్పుతున్నది. వ్రతమనుమాటకు సత్కార్యమనే అర్థం. అసత్కర్మయని ఎంతమాత్రం అర్థంకాజాలదు. ఈవిషయాన్నే ఒకగురువు తన శిష్యులకు బోధించుచున్నట్లు తైత్తిరీయోపనిషత్తునందుగలదు. స్వాభావికముగా పిల్లలు తల్లి దండ్రుల, గురువుల ననుకరించుచుందురు. ప్రపంచములో లోపములుచేసి పరిపూర్ణులు ఎవ్వరులేరు. అట్టివేళ నాపిల్లలు తాముపెద్దలలోపములకూడ అనుకరించెదరేమోనని యీక్రిందివిధముగా ఆ గురువు శిష్యుల హెచ్చరించెను.

“యావ్యస్మాకం సుచరితాని తానిత్వయోపాస్యానినయితరాణి”
అనగా మా మాలోగల మంచినే అనుసరింపవలసింది. చెడు గులకాదు.

సాధారణబుద్ధితో విచారించిన యిదియే సరియైన పద్ధతిగా తేలుతుంది. ఒకవేళ తండ్రిదరిదుడై పుత్రుడు ధనవంతుడైతే ఆపుత్రుడు తన తండ్రియొక్క దారిద్ర్యమందలి గౌరవముచే తనధనాన్ని పారపోసుకుంటాడా? తండ్రి గ్రుడ్డివాడైతే కొడుకు తానుకూడా గ్రుడ్డి కావాలని కండ్లు పోగొట్టుకొంటాడా? ఎవరైనా తండ్రిననుసరించాలని జూదరిగాను, తాగు

బోతుగానూ అవటానికి అంగీకరించుతావా? ఎవ్వడు అంగీకరించడు. తేలిససారాంశం తండ్రి తాతల ఆచరణను ధర్మా ధర్మ దృష్టితో పరిశీలించి మంచి విషయాలనే గ్రహించాలని తేలుతుంది.

ఆర్యసమాజం ధర్మవిషయంలో విచారించటంలో బుద్ధికి ప్రాధాన్యత యిచ్చింది. వేదోపదేశం కూడాయితే. బుద్ధిని సద్భావప్రేరితముగావించ మని పరమాత్ముని ప్రార్థించమని గాయత్రీమంత్రంలో ఉపదేశంగలదు. మనువుకూడా తర్కానికి ఎక్కువ గౌరవమిచ్చును.

“యస్త క్షేణాను సంధ త్తేనధర్మవేద మేతర.”

మనువు

అర్థం:- తర్కాన్ని ఉపయోగించి ఎవ్వడు విచారించునో అతడే ధర్మాన్ని తెలుసుకోగలడు.

ఋషులు తర్కం శ్రేష్ఠమన్నారు. ప్రపంచములోని ఆధునిక విద్వాంసులుకూడా బుద్ధివాదానికి ఉచితస్థానమిచ్చేదే భవిష్యత్తున మతంగా ఉండగలదను నిశ్చయానికి వచ్చారు. బుద్ధికితగిన స్థానమిచ్చునట్టి మతంగాని ధర్మంగాని ప్రపంచములోలేదు. అందరుకూడా తాముచెప్పేదానిని గ్రుడ్డిగానమ్మమంటారు. ఒక్కవైదికధర్మమే ప్రతివిషయంలోను బుద్ధిని ఉపయోగించి పరీక్షించి మంచిదైనదానినే ఒప్పుకోమని చెడ్డైతే వదలిపెట్టుమని బోధించుతుంది. అట్టివైదికధర్మాన్ని ఆర్యసమాజం ప్రచారం గావించుతుంది. అందువల్ల నేటివిజ్ఞానయు

గంలో ఆర్యసమాజమే ధర్మరక్షణగావించగలదు. ఈశ్వరుని ధర్మాన్ని బహిష్కరించవలసిందని యూరోపులో పుట్టిన ప్రచండ ఝుఝుముమారుత వేడప్రచారమే లేకపోతే మానవుని పరమేశ్వర పరాజ్ఞముఖుగని గావించివేస్తుంది.

చాలకాలంనుంచి వస్తున్నదన్న కారణంవల్ల ఏసంగతైనా మంచిదని చెప్పుట సరికాదు. ప్రాచీనమైనంతనే వస్తువుగాని, ఆచారంగాని మంచిదనుకొనటానికి తగిన ప్రమాణము లేవియులేవు. ఏదైనాదురాచారం పాతదైతే దానిని సంస్కరించరాదనిగాని రూపుమాపకూడదనిగాని ఎవ్వరనజాలరు. ఎవరిపుత్రుడైనా చాలకాలంనుండి జబ్బుగా ఉంటే-అతనిజబ్బు చాలప్రాచీనమైనదగుటవల్ల దానిని నివారించుట పాపమని, దానిని నివారించమని సలహాచెప్పవారు ధర్మద్రోహులని, పాపులని ఎవ్వరైనా అంటారా?

అదేవిధంగా ఏదైనాదురాచారం వేదవిరుద్ధంగాను, బుద్ధివిపరీతంగాను ఉంటేదానిని వదిలిపెట్టి వైదికధర్మగ్రహణం కావించుట సనాతనధర్మానుకూలమైన కార్యమేనని చెప్పబడుతుంది.

తాతస్యకూపోయమిత్రబువాణాః!

క్షరం జలంకాపురుషాః పిబన్తి!!

తండ్రి త్రవ్వించినాడన్న కారణంవల్ల ఉప్పునూతిలోని ఉప్పునీరు త్రాగువాడు కావురుషుడు, నీచుడు. అట్లుచేయటం ధర్మసంగత మెంతమాత్రంకాదు.

౫

స్వధర్మనిధనంశ్రేయ! పరధర్మోభయానః

తనధర్మంలో చనిపోవటంమంచిది. పరధర్మం భయో
వహమైందను గీతలోని పైశ్లోకార్థాన్ని చూపి చాలమంది పండి
తులు ఆర్యసమాజ ప్రచారాన్ని ఖండించుతారు. మనం ఏధ
ర్మాన్ని యింతవరకు అవలంబించుతూ వచ్చామో దానిలోనే
మనజీవితమంతా గడపటం ఉచితం. ఆర్యసమాజంవారు వేద
ప్రతిపాదితమైనదని చెప్పే ధర్మాన్ని మేము అంగీకరించము.
శ్రీకృష్ణభగవానుని వాక్యప్రకారం అట్లంగీకరించుట భయావ
హమైందని వారంటారు. ఈవిషయాన్ని గురించి పూర్తిగావిచా
రణసల్పుఃపనరం. ధర్మంవిషయంలో శ్రీకృష్ణుడు గ్రుడ్డినమ్మకం
ఉండాలని ప్రచారంచేశాడా? బుద్ధిపూర్వకంగా విచారించి
సత్యాన్ని గ్రహించి అసత్యాన్ని పరిగ్రహించాలనే సిద్ధాం
తానికి శ్రీకృష్ణుడు ప్రతికూలుడా? ఈరెండు విషయాలను తేల్చు
కోటానికి మేము పైశ్లోకంలోని రెండుపాదాలను ఉదాహరిం
చుతాము. పూర్తిశ్లోకం యీవిధంగాఉంది

శ్రేయాన్ స్వధర్మోవిగుణః పరధర్మాత్స్వనుష్ఠితాత్ ।

స్వ ధర్మోనిధనంశ్రేయః పరధర్మోభయావహః ॥

[గీతా ౩-౩౫]

పైశ్లోకం విషయం మేము ఏమీ వ్రాయకుండా శ్రీలోక
మాన్య బాలగంగాధర తిలకుగారు వ్రాసిన గీతారహస్యంనుం
డి వారువ్రాసిన వ్యాఖ్యానటిప్పణాల నిక్కడ ఎత్తివ్రాసెదము.

పరధర్మానుష్ఠానం సుఖకరంగా ఉన్నప్పటికి తనధర్మం అనగా
 చాతుర్వర్ణ్య విహిత కర్మయే ఒక వేశనని లోపభూయిష్టమైన
 ప్పటికి శ్రేయస్కరమైంది. స్వధర్మము సారంపోతుంటే వచ్చే
 మృత్యువైనా మంచిదేగాని పరధర్మంభయంకరమైంది. స్వధ
 ర్మం అంటే స్మృతి కారులు చాతుర్వర్ణ్య
 వ్యవస్థానుకూలంగా ఒక్కొక్క మనుష్యునికి నియమించిన
 కర్మ. స్వధర్మంఅంటే మోక్షంకాదు. అందరికీల్యాణముకొరకే
 గుణకర్మల మీదనాధారపరచి చాతుర్వర్ణ్యవ్యవస్థనుశాస్త్ర
 కారులు ఎర్పాటు చేసినారు. అటువంటప్పుడు బ్రహ్మక్షత్రియా
 దులు జ్ఞానులైన పిమ్మటకూడ తమతమ కార్యములందప్రమ
 త్తులై ఉండాలని శ్రీకృష్ణభగవానుడు చెప్పినాడు. అట్లుచేయుట
 లోనే సంఘానికి వారికి ఔమంకలదు. ఊరికేగడబిడ గావి
 చుటవల్ల లాభం ఉండదు, చాతుర్వర్ణ్యవ్యవస్థలేని చోటకూడ
 నీసిద్ధాంతంవల్లనే లాభంగలదు. తనజీవితాన్నంతా సైనికవ్యవ
 హారాల్లోగడపిన వ్యక్తి అవసరమైతే మరల సిపాయిగావనిచేయ
 గలడు గాని దర్జీపనిచేయజాలడు. ఈన్యాయమే చాతుర్వర్ణ్యవ్య
 వస్థకుకూడా వర్తించును.

ఇత్యాది

గీతారహస్యం పుట ౧౬౧-౧౬౬

వైశ్య శూద్రులయొక్క కర్మ వారియొక్క స్వాభావిక
 గుణములబట్టి విభక్తమైందని శ్రీకృష్ణుడు చెప్పెను. రగ వ
 శ్లోకములో ప్రత్యేకగుణ కర్మస్వభావాదుల చూపించి అంద
 రు వారివారికి నియమింపబడిన కర్మలద్వారానే పరమాత్ముని

అర్చనచేసి సిద్ధిబడయవచ్చునని చెప్పెను. దానితరువాత ఈ శ్లోకం ఉంది.

శ్రేయాః స్వధర్మో విగుణః పరధర్మా తస్మిన్పాతాత్
స్వభావనియతంకర్మ కర్వావాహ్నతి కల్పిషం॥

పై శ్లోకములోని పూర్వార్థం- తృతీయాధ్యాయంలో ఉన్న ౩౫ వశ్లోకంలో ఉన్నదే. ఉత్తరార్థంలో స్వధర్మమంటే స్వభావనియతం కర్మఅని శ్రీకృష్ణుడే నిర్వచించెను. శ్రీకృష్ణుడు ధార్మికసంస్కరణాలకు ప్రతికూలుడనిగాని కనీసం భగవద్గీతలో అట్లుఉన్నదనికాని చెప్పేవాడం నిర్మూలమని తేలిపోతుంది.

మతసంస్కరణకు ప్రతికూలురై నవారు ధర్మమని దీనిని భావించుతారే. అదిఒక్కటే. దీనిలో అనేకంలేవు. బృహదారణ్యక ఉపనిషత్తులో “యోవై సధర్మః సత్యం వైతత్” అనగా ధర్మం సత్యం ఒక్కటే. వీవిధంగా వెలుతురువల్ల అంధకారం సశించిపోతుందో అదేవిధంగా జ్ఞానంఅనే వెలుతురువల్ల అసత్యపాపగడ మతహావములై న అంధకారమునశించిపోతుందని చెప్పబడింది. జ్ఞానాభివృద్ధితోపాటు సత్యధర్మముల స్వరూపంకూడా స్పష్టమౌతూ ఉంటుంది. అందువల్ల అసత్యాన్ని పట్టుకొనికూర్చోవటం మంచిదికాజాలదు. తెలిసీ తెలియనివారెవరో ధర్మంఅని చెప్పినదానినే ప్రజలు పట్టుకొని కూర్చోవటమే సరియైన మార్గమన్న మాటే, శ్రీకృష్ణుని సిద్ధాంతమైతే, తలపగలకొట్టుకొని అర్జునుడికి గీతల నెందుకు

ఉపదేశముచేస్తాడు? తాతల, పితృద్రుల, సోదరుల మామల
మున్నగు సన్నిహిత బంధువర్గాన్ని చంపజాలనని అస్త్ర
సన్యాసంచేసిన అర్జునుడికి బోధించి స్వధర్మమైనయుద్ధం ఎందుకు
చేయిస్తాడు? నేర్పితేనేగాని మనుష్యుడికి అక్షరాలు, మాటలు
రానప్పుడు ధర్మపచారకుల, ఉపదేశకుల గురువుల బోధలేకుం
డా ధర్మమంటే యెట్లు తెలుస్తుంది? ధర్మం మున్నగు విద్యా
సంబంధమైన విషయాలు విని తెలుసుకుంటేనేగాని ప్రాప్తము
కావు. విద్వాంసులదగ్గరజేరి నేర్చుకుంటేనేగాని ఎరుకపడవు.
అందుకనే దర్శనకారుడు,

“ఉపదేశోప దేష్టత్వాత్ తత్పిత్తిః ఇతరథా అంధ పరంపరా”

అనగా, విద్యా జ్ఞానములు మున్నగునవి మంచిగురువు
నకు మంచిశిష్యుడు దొరికినప్పుడు బాగుగా సిద్ధించగలవు.
లేకపోతే అజ్ఞానాంధకారము లట్లే అలమికినివుంటాయి- అని
అన్నాడు.

అందువల్ల ధార్మికవిషయాలలో తన పాతనమ్మకాన్నే
పట్టుకొని వేలాడని బుద్ధి నుపయోగించకుండా ధర్మంపేర
హృదయంలో గడ్డకట్టుకొని కూర్చొనియున్న కునంస్కారా
లను గ్రుడ్డినమ్మకాలను వాటిమీదనే పూర్తి విశ్వాసం గలిగి
ఉండటమే శ్రేయస్కరమని, బుద్ధిమంతులు, జ్ఞానవంతులు
చెప్పే మంచిమాటల చచ్చినానరే ఒప్పుకోకూడదని- ఆ
గీతాశ్లోకానికి అర్థంచెప్పటం చాలా తెలివితక్కువవని.

రెండుపెనలుకుండ కొంటంలో మనం మోసపోతే భరించలేం. ఏలైతే దానిని అరిగియిచ్చి మంచిదానిని తెచ్చుకోవటానికి ప్రయత్నిస్తాము. రెండు మూడురోజులుండే కుండ కొరకే మనమింత జాగ్రత్తతీసుకొంటే యీజీవితానికే కాకుండా జన్మ జన్మాంతరాలకు సంబంధించిన విషయంలో మనం మోసగింపబడ్డామా యన్న సంగతీకాని యోచించకుండా మోసగింపబడినామని తెలిసికూడా చెవులు మూసికొని కూర్చోనటం మూర్ఖత కాకపోతే ఏమిటి? మనం మనుష్యజన్మ యెత్తినదెందుకు? ఇందుకొరకై తేకాదు. ధర్మ జిజ్ఞాస చేసే దేశస్థులో?

ఆవిధంగా విచారించి తెలుసుకొనమని మరల ఆర్య సమాజం హెచ్చరించుచున్నది. ఆర్యసమాజం మనల ధార్మిక బానిసత్వ నుండి విముక్తుల గావించింది. ధర్మాధికారులమని చెప్పేవారంతా మన బుద్ధికి తగిలించిన తాళాలు బ్రద్దలుకొట్టి దయానందస్వామి దానిని స్వతంత్రం గావించెను. సత్యము- సనాతనం అనశ్వరమైన ధర్మాన్ని గురించి మనం విచారించుకొందాం.

ధర్మవిషయం ఎక్కడ విచారించాలి? అక్షయరత్న భాండాగారమైన వేదమును మనఅలసతవల్ల ప్రమాదంవల్ల దృష్టిపథంనుండి పోయింది. స్వార్థపరులైన గురువులు తమకు తెలిసిన కొద్దివిద్యే సర్వమని ప్రజల మోసగించుతూవచ్చారు. ప్రతివాడు పుల్లపెరుగును తియ్యదనిచెప్పి మోసగించబోవు కొ

ల్లవాళ్ళలాగ జనులమోసగించుతూవచ్చారు. కాని పరమాత్మ యొక్క అపారకృపవల్ల స్వామి దయానందసరస్వతి జన్మించెను. ఆయన మూలనున్న అక్షయభాండాగారాన్ని నలుగురి ముందటపెట్టెను. అట్టి పరిస్థితులలోకూడ మనం మనమూఢనమ్మకాల వదలిపెట్టి అమూల్యరత్నరాసియగు వేదంవల్ల లాభం పొందక పోతే మనకంటే అభాగ్యులు మూఢులు యింకెవ్వరుండబోరు.

౬

అన్నిధర్మాలుమంచివే - దేనినిఖండించకూడదు.

అన్నిధర్మాలుమంచివే దేనినిఖండించకూడదని చెప్పి వారుచాలామంది బయలుదేరినారు. అందులోముఖ్యంగా కాఫరులగొంతుకల నులుముటచే 'గాజీ' అనుబిరుదుదొరుకుతుందని తమ ధర్మావలంబకుల ప్రోత్సహించుచుందురో అట్టి కురాను వాలాలు, రామకృష్ణులగురించి సీతనుగురించి దుష్టముగా వ్రాయుటయేగాక వీధిమూలల నిలబడి ఉసన్యాసాల నిచ్చే క్రైస్తవులు తమభండారాల ఆర్యసమాజంవారు బయట పెట్టుతుంటే భరించలేక గాభరాపడి అన్నిధర్మాలు మంచివే దేనినిఖండించకూడదని చెప్పటం మొదలు పెట్టినారు. తమ ధర్మాన్ని అనుసరించేవారిని తప్ప మిగిలినవారినంతా దుర్భాషలాడుచు ద్వేషించుచు హిందూమతంలో ఉన్న చిన్న చిన్న మతాల వారంతాకూడా ఆర్యసమాజం యితరధర్మాల ఖండించుతుందని దానిని నిందించుతారు.

అన్నిధర్మాలుమంచివే, దేనినిన్నీ ఖండించకూడదనే వారిమాటలు విచారిస్తే 'ధర్మం' అనేది ఒక్కటేకాదని, బహు సంఖ్యాకమైనదని, ఆర్యసమాజంధర్మాన్ని ఖండించుతుందనిన్ని వారియభిప్రాయం తేలుతుంది. వాస్తవానికి వారిఅభిప్రాయాలు రెండూకూడ పొరపాటులే. ఎందుకంటే యదార్థమైనఅర్థంలో "ధర్మం" అని చెప్పడగింది ఒక్కటే. ఆర్యసమాజం సత్యమైన ఆధర్మసిద్ధాంతాన్ని ఎన్నటికి ఖండించదు. తమ మతమే గొప్పది యితరమతాలన్ని చెడ్డవనిచెప్పి భిన్నభిన్న మతవాదులందరుకూడ 'సత్యధర్మం' విషయంలో ఏకాభిప్రాయులై ఉంటారు. ఆభిన్నభిన్న మతవాదులుచేరినసభలో ఎవరైనా జిజ్ఞాసువులేచి సత్యభాషణలో ధర్మముందా? లేకమిథ్యాభాషణలోనా? యని అడిగితేవారంతాకూడ ఐక్యకంఠముతో సత్యభాషణములోనేయని ప్రత్యుత్తరమిస్తారు. అట్లేవిద్యాభ్యాసమందు బ్రహ్మచర్యము పాలించుటలోను, పూర్ణయవ్వనమందు వివాహముచేసికొనుట, సత్సంగత్య పురుషార్థములందు ధర్మముందని, అవిద్యగ్రహణము బ్రహ్మచర్యం పాలించకపోవుట, వ్యభిచార దుస్సంగత్య ఆలస్య అసత్యములందు కపటమునందు పరహింస పరహానులు మున్నగువాటియందు అధర్మంగలదని అందరు ఒప్పుకంటారు. కాని స్వార్థపరులై ఆ సత్యధర్మప్రచారానికి పూనుకోరు. తమ పాండిత్య ప్రకర్షన చూపిస్తూ శిష్యుమండలిని వృద్ధిచేసుకొని ధనార్జనగావించుతూ జీవితయాత్రసాగించటానికి స్వకపోల కల్పిత మతప్రచారంలో నిమగ్నులై ఉంటారు. క్రొత్తవిషయం ఏదైనా చెప్పుకుంటే

తమ్ము నడిగేవారుండరని వారిభయం. అందువల్లనే వామ మార్గులు తదితర మతస్తులందరు నరకానికి పోతారని, ముక్తిని కోరేవారంతా తమ శిష్యులై భగవతిని పూజించి మద్యమాంసాది అయిదు మకారముల నేవించునుని. రుద్ర యములాది అరువదినాలుగు తంత్రాల ఒప్పుకోవాలని చెప్పు తారు. శైవులు విభూతిరుద్రాక్షలు ధరించకుండా, లింగార్చన చేయకుండా ముక్తిదొరకదంటారు. మేము ధర్మాధర్మాల ఒప్పుకోము సాక్షాత్తుబ్రహ్మలమని యీజగత్తు అంతమిథ్య, జ్ఞానిశుద్ధచేతనుడు కాగోరుచో తాను జీవుడన్న మాట మరచి పోయి పరబ్రహ్మననిభావించితే నిత్యముక్తుడై పోతాడని వేదాంతులు పలుకుతారు. జనధర్మంతప్ప మిగిలినవన్నిదోష భూయిష్టాలు కృత్రిమములని జగత్కర్త, అనాదియగు ఈశ్వరు డెవ్వడులేడని జైనులు ఘోషిస్తారు.

కైస్తవులు మనుష్యులంతాపాపులు, ఆపాపంనుండి స్వ యంకృషివల్ల బయటపడలేరు, పరమేశ్వరుని ఏకైకపుత్రుడగు ఏసు మానవజాతి యంతటిపక్షాన ప్రాముఖ్యతొక్కి, తన ప్రాణం అర్పించి తనదయార్ద్ర హృదయాన్ని లోకానికి వెల్లడిం చాడు, నీవు మామతములోచేరి ముక్తిపొందమంటారు. పర మేశ్వరుని, ఆతని దూతయగు మహమ్మదును పవిత్రమైన కురా నును అంగీకరించకపోతే ముక్తిదొరకదని, అట్లంగీకరించని వారు నరకలోకానికిపోతారని, కాఫిరులని, చంపదగినవారని

మాల్వీసాహెబుగారు సెలవిస్తారు. ఊర్ధ్వపుండ్రాలులేని ముఖం శ్మశాన సదృశమని, నామాలచూసి యమధర్మరాజు భయపడి పారిపోతాడని వైష్ణవోత్తములుసాయించుతారు. (నామాలచూసి చివరకి పోలీసు సిఫాహి, దొంగలుదోడిడగాండు మున్నగుశత్రువులుగాని తుదకు నల్లులైనా భయపడనప్పుడు యమభటులు భయపడటంకల్ల) అచేవిధంగా కొందరు కబీరును, కొందరు నానకును, కొందరు దాదూను, కొందరువల్లభాచార్యుని, ఇంకాకొందరు నహజానందుని, మరికొందరు మాధవాచార్యుని అవతారపురుషులుగా చెప్పితారు. ఇదంతా విసేటప్పటికి సత్యాన్వేషి దిగ్భ్రమ చెందుతాడు. ముక్తిమార్గం వివిధనుతాలలో దేనిలోఉంది? లేకపోతే అన్నిటిని మించినదింకేదైనా మార్గమున్నదాయన్న ఆలోచనలో పడుతాడు. ఒక్కమతానికి విరుద్ధంగా వేయింటికి తొమ్మిదివందల తొంభై తొమ్మిది సాక్ష్యమిచ్చుటచేపైనచెప్పిన మతాలన్నీదొంగమతాలకింద రుజువగును. అందరు ఒప్పుకొన్నట్టి పైనచెప్పబడినట్టి సత్యం, అహింస, బ్రహ్మచర్యము, సత్యంగం పురుషార్థసత్యవ్యవహారాలే సత్యధర్మంకొంద తేలగలవు అవియే వేదధర్మాన్ని ప్రతిపాదించును. దొంగధర్మాలు చేప్పేవారి వలలో చిక్కుకొనకుండా తప్పించి ఆర్యసమాజము మనుష్యుల వేదాలు ప్రతిపాదించే ధర్మమార్గానుగాములు కాశలసింహని బోధించుతుంది.

ఇక ఖండన మండనముల మాట మిగిలింది. ఆర్యసమాజం సత్యాన్నిగాని ధర్మాన్నిగాని ఖండించదు. అయితే దేనిని ఖండించుతుంది? ధర్మం పేరునజరుగు అసత్య అధర్మప్రచారాలను ఖండించుతుంది. అట్లు ఖండించటం సత్యాన్ని ప్రేమించే సజ్జనులందరియొక్క కర్తవ్యంకూడాను. సత్యాన్ని సమర్థించుటకును అసత్యాన్ని ఖండించుటకును విద్వాంసులెప్పుడూ వెనుకాడకూడదు. ఖండనమండనముల ద్వారానే మనుష్యుడు సత్యాన్ని సాధించగలడు. సత్యముయొక్క గుణాలు తెలుసుకొని అసత్యంయొక్క దోషాలనెరిగి యే, మనుష్యుడు సత్యాన్ని గ్రహించి అసత్యాన్ని వదిలి పెట్టగలడు. అన్యధాకాదు. ఖండన కార్యం వదిలిపెట్టితే నీతి విద్యాధర్మజ్ఞానాల ప్రచారంసాగదు. ధర్మశాస్త్రీలు, అధర్మ అవినీతులను ఖండించకపోతే అందులోవుండే దేమిటి? బ్రహ్మహత్య, సురాపానము, చౌర్యము, గురుపత్నితో వ్యభిచారముగావించువారలు మహాపాతకులని అట్టిదుష్కర్మల గావించువారితో కలసి ఉండేవారుకూడ మహాపాతకులని ధర్మశాస్త్రీలలోకలదు. సురాపానం గావించువారలను మహానుభావుడగుమనువు ఎంతతీవ్రంగా ఖండించాడు? చోరులు, త్రాగుబోతులునలుగురిలోలేచి, చూడుడుమనువుఎంతమర్యాదహీనుడో ఎవరియిష్టంవచ్చినట్లు వారునడుచుకోకుండా, వారి చర్యల ఖండించుట ఎందుకనిఅంటే, విద్వాంసులుమనువు దేతప్పంటారా? మిడిలుపరీక్షలో నెగ్గిన ఒక గురువు తాను గొప్పగణితజ్ఞుడనని చెప్పుకొని ఒకబియ్యేచదివే విద్యార్థి తెచ్చిన ప్రశ్నకు తప్పు

అర్థంచెప్పితే అదిసరికాదని ఆవిద్యార్థికి గణితశాస్త్రముచెప్పే అసలుగురువు ఎం. ఏ. చదివినవాడు దానిని ఖండించుతే ఆతనిని దోషిఅంటారా? తల్లి మలినవస్త్రముల ధరించిన తన పుత్రుని నడవడిఖండించి శుభ్రముగా నుండుమనును, తండ్రికొమారుని అమర్యాదకరమైన నడవడినిఖండించి శిష్టాచరణ మిట్లుండునని చెప్పును. గురువు తనశిష్యుని అజ్ఞానాన్ని ఖండించి జ్ఞానోపదేశము గావించును. సూర్యుడు అంధకారాన్ని ఖండించి లోకాన్ని ప్రకాశవంతంజేయును. ఈవిధంగా ఖండన ప్రతిరోజూ జరుగుతూనే ఉంటుంది. అట్లు ఖండించువారిని చెడ్డవారని తిట్టకుండా లోకంవారికి కృతజ్ఞత చూపించుతుంది.

ఒకసారి ఒక క్రైస్తవ మతప్రచారకుడు, ఆర్యసమాజీకులు గావించుపని విశాళకరమైనదని నాతో చెప్పెను. నే నాయనతో నార్యసమాజంయొక్క కార్యక్రమమంతా నిర్మాణ కార్యక్రమమేయని జవాబుచెప్పినాను. ఆర్యసమాజం లోకాన్నంతా ఆర్యమయంగావించకోరుతుంది. ఇదియేదానియొక్క ముఖ్యద్దేశం. ఇతరులను ఆర్యులగావించగోరుట నిర్మాణకార్యక్రమమేకదా? ఆర్యసమాజం 'వేదము' అనగా సత్యవిద్యను ప్రచారంగావించకోరుతుంది. ఇదికూడనిర్మాణ కార్యక్రమమేకదా? ౨౮ గురుకులముహావిద్యాలయములు, ౩౦౦ సంస్కృత పాఠశాలలు ౩౬ న్యాయగురుకులలు, ౧౦౦౦ కాలేజీలు (కళాశాలలు) ౨౦౦ హైస్కూళ్లు ౭౦౦ కన్యాపాఠశాలలు, ౩౨౨ హరిజనపాఠశాలలాదిగా గల సంస్థలకు ౨౦ లక్షలరూపాయలకంటె అధికంగా ఖర్చుపెట్టి తన

నిర్మాణ కార్యక్రమముల ఆచరణ రూపంలో విద్యాప్రచారం గావించుతున్నది. దేశంలో గల ఆర్యసమాజీకుల సంఖ్యనుబట్టిచూస్తే వారుగావించుచున్న పైవిద్యాప్రచారకార్యం, లోకంలో భూతభవిష్యద్వర్తమానాలలో అద్వితీయమైనదని ఎల్లరు అంగీకరించవలసివస్తుంది. 32 ఆనాథాలయాల, ౪౦ విధవాశ్రమముల, 3౦ ముద్రాలయముల, ౫౦ ప్రతికల, ౧౦౦ గ్రంథవిక్రయ ప్రకటనసంస్థల ఆర్యసమాజము తన నిర్మాణ కార్యక్రమం క్రింద లోకానికి చూపించగలదు. ఆయితే ఏదైనా భవనం కట్టదలచుకుంటే దాని పునాదులు లోతుగా త్రవ్వవలసి ఉంటుంది. పునాదుల త్రవ్వటమాత్రం వినాశనకార్యమేకాని, మనకంఠపెద్దదైనట్టి చిరస్థాయిగా ఉండగలిగిన భవనాన్ని కట్టదలచుకొంటే పునాదులు లోతుగా త్రవ్వవలసి ఉంటుంది. ఆస్థలంబిక సుందర సౌధ రాజానికి తగినట్టుగా ఉండాలంటే అక్కడఉండే చెత్త చెదారమంతా తీసివేయవలసి ఉంటుంది. పడిపోతున్న గోడలకు బొక్కలతో నిండిన నేలను త్రవ్వి, నేలచమనుగాను గట్టిగాను చేయవలసి ఉంటుంది. అందువల్ల జీవితములో వినాశన కార్యక్రమం ముందు చేరకపోతే నిర్మాణకార్యక్రమానికి చోటుండజాలదు. నేనిదంతా చెప్పగా పాదరీగారు మీరు చెప్పినదంతా అర్థమైంది కాని ఆర్యసమాజము నిర్మాణకార్యక్రమంకంటే ఎక్కువగా వినాశన కార్యక్రమము సాగించుతుందని అన్నారు. అప్పుడు వారితో

నేనిట్లన్నాను, ౧౯౩౪ లో బీహారు భూకంపముతర్వాత ముం
గేరు జిల్లాలో కొన్ని ఏండ్లవరకు అడ్డదిడ్డంగాపడ్డ వస్తువుల
తీసివేయటంతోడనే సరిపోయింది. ఆపనిపూర్తి అయినపిమ్మట
ఇండ్లుకట్టబడినవి. ఇప్పడీలోకములో వేదవిరోధులు, స్వార్థ
మతవాదులు, ప్రబలిఉండుటచే ముందరవారి ప్రాబల్యం తగ్గించ
వలసిఉంది. కపటాన్ని, ఆడంబరాన్ని, మోసాన్ని ఖండించి వాటి
యొక్క నిజస్వరూపాన్ని ప్రజలకుచూపించుట చాలావసరము.
అట్లుచూపించిన తరువాత ప్రజలలోవాటియందువిముఖత ఏర్ప
డి, ధర్మజిజ్ఞాసలోకులహృదయాలలోనాటుకొనిపోయిన పిమ్మట
సత్యముయొక్క యదార్థస్వరూపమువారికి చూపించబడును.
అందుకనియే ఆర్యసమాజకులందరు అసత్యాన్ని ఖండించు
తారు, సత్యప్రచారానికి అడ్డం తగిలేవారి కుత్రితకార్యాల
నిరోధించుతారు. ఈవిధంగాస్థలాన్ని బాగుచేసుకొన్నమీదట
నిర్మాణకార్యక్రమం ప్రారంభించుతారు. ఇదియే బుద్ధిమంతుని
లక్షణము.

గాంధీమహాత్ముడు గురుతుల్యునిగాభావించునట్టి ఆధు
నికయుగంలో మహాత్ముడైన 'టాల్ స్టాయి' యాక్రిందివిధంగా
వాగ్దేశము.

“ధర్మమువిషయంలో ఉన్నతప్పు అభిప్రాయాలఖండిం
చి, వాటివల్ల కలుగు హానిని బట్టబయలుచేసి ధార్మిక సత్య
ముల పునరుద్ధరించుటవల్ల యీనాడు సంఘములోవ్యాపించి
యున్న చెడుగల సంస్కరించుట సాధ్యమగును”

(విశ్వమిత్ర, మాసికపత్రిక జనవరి ౧౯౩౩)

ఇప్పటికి ఖండనఅవసరమని తేలింది. కాని ఆఖండన ద్వేషపూరితముకాకూడదు. సత్యాన్ని ప్రచారముచేయాలనే ఉద్దేశంతో ప్రేరితమైవీ లెనంతవరకు కటుత్వంలేకుండా ఉండవలెను. అయితే “హితం మనోహరిచదుర్లభంవచః” అనగా హితకర్మమైనట్టి మనోహరమైనట్టివచనముండుటదుర్లభమనిఎవరో కవిచెప్పినాడు. చాలావరకు అదినిజముకూడా. అటువంటి అవస్థలో మనువు యీక్రిందివిధంగా వ్రాసెను.

“ప్రియంచనానృతంబ్రూయా దేషధర్మస్సనాతనః”

అనగా ఎవరినైనా ప్రసన్నుల గావించుకొనుట కొరకు అబద్ధమైన మాటలు చెప్పకూడదు. ఇదిసనాతనధర్మము.

2

మేము ఆర్యసమాజములకంటే ముందడుగు వేశాం

సంఘసంస్కార విషయంలో చర్చలు జరుగుతుండే యీరోజులలో ఆర్యసమాజంకంటేకూడ తాము ముందడుగు వేశామని చెప్పుకొనేవారు చాలమంది కనబడుతుండొంటారు. ఇక్కడ మేము ఆర్యసమాజినిమించి ఎవ్వరూకూడ తన లేక లోకముయొక్క కల్యాణం సాధించజాలడని నిర్ధారణచేయుటానికి ప్రయత్నంచేసెదము. ఆర్యసమాజం ఏదేనివ్యక్తి ఆధిపత్యముతెలుపు విషయం ప్రచారంచేయదు. అది “యతోఽభ్యుదయనిశ్చేయసః సిద్ధిః సధర్మః” అనగా దేనివల్లప్రాపించిక

సౌఖ్యాలు లభించుటమే కాకుండా మోక్షంకూడా ప్రాప్తించు
తుదో దానినినే ధర్మమని ఒప్పుకుంటుంది. మనుష్యచూతుని
కల్యాణముకొరకు పరమాత్ముడు వేదాలలోనేదిఉపదేశించెనో
దానిని ప్రచారం చేస్తుంది. వేదాలు పరమాత్మయొక్క జ్ఞాన
భాండాగారము లగుటవల్ల నిర్భాంతములు, స్వతఃప్రమాణ
ములు. మనుష్యుడు విశేషించి ఎంతజ్ఞానవంతుడైననునిర్భాంత
తుడు కాజాలడు అందుకనియే శ్రీకృష్ణభగవానులు,

“తస్మాచ్ఛాస్త్రం ప్రమాణం తే కార్యకార్య శ్యశ్శితౌ”

అర్థం. కార్యకార్యములు తెల్పుకొనుటలో శాస్త్రమే
ప్రమాణం. అనిసెలవిచ్చెను. శాస్త్రధులవదలి యుక్తం
వచ్చినట్లు చేయువురుషుడు నింద్యుడు. గీతాశబ్దాలలో వాని
యొక్కకార్యములు అసురకార్యములు.

ఆకారణంవల్లనే దయానందబుషి ఆర్యసమాజానికి
వేదాలనే ప్రమాణములుగ చేసెను. వాస్తవానికి (ఆర్య)
జాతి తనపూర్వాన్నత్యం పొందునట్లుచేయగల్గిన రత్నాలెన్నో
వేదములలో గలవు. సత్యశోధకుడగు మన మిత్రుడు ఆర్యస
మాజం వేదములను ప్రమాణంగా అంగీకరించుటవల్ల సంకు
చితమైనదని తాను దానికంటె ముందంజవేసినానని చెప్పుకుం
టాడు. అతను స్వయంగా వేదముల చదువలేదు. క్రైస్తవ
బిద్వాంసులు తమ అజ్ఞానమువల్లను, పక్షపాతంతోడగావించిన
అక్షేపణల నంగీకరించి వేదములు అపౌగుషేయములగు జ్ఞాన

రాసులని అంగీకరించడు. కాని ఆర్యసమాజం ఆ వేదముల దయానంద ఋషివంటి అఖండ సంస్కృత పండితులమీద ఆధారపడి అపౌరుషేయములని ఒప్పుకొనుచున్నది. సంకుచితమనే మాటనే లేకుండజేయుటకు పూనుకొనిన మహాత్మ్య స్వి దయానందఋషి సంకుచితాభిప్రాయములు గలవాడా? ఒక్కదయానందుడే వేదములు అపౌరుషేయములని చెప్పితే అట్లు తీసివేయ వచ్చునేమో! కాని అనాదినుండి, కపిలుడు, కణాదుడు, గౌతముడు, జైమిని, పతంజలి, వ్యాసుడు, వాల్మీకి, మనువు, రాముడు, కృష్ణుడు మొదలుకొని ఉపనిషత్కారులంతాకూడా యీవిషయములో ఏకమతస్థులైనప్పుడు మేము పాశ్చాత్యశిక్ష బడసిన యీమి త్రులమాట నెట్లు విశ్వసించగలము?

ఆర్యసమాజము రూపాయికి పదహారు అణాలు వేదములు సత్యములని చెప్పుతుంది.

ఆర్య సంఘములో స్పృశ్యా స్పృశ్యతయనే భూతం చాలా అల్లకల్లోలం చేస్తున్నది. బ్రాహ్మణుడుగా పుట్టినవాడు రాజపుత్రుడుకాని, కాయస్థుడుగాని వండిన అన్నము తినడు. సారస్వత బ్రాహ్మణుడు కన్యాకుబ్జ బ్రాహ్మణునిచేతి అన్నం తినడు, మైథిలీబ్రాహ్మణులలో గల శ్రోత్రియబ్రాహ్మణులు యితర బ్రాహ్మణులు వండిన అన్నం ముట్టరు. ఇది ఆత్యాచారము. ఆర్యసమాజం,

“సమానీ ప్రపా సహా అన్నభాగః”

అంటే మాఅందరికి భోజనాలయం ఒక్కటిగానే ఉండాలని “సహ భక్షాః స్యామ అనగా_ కలిసి తినవలసిందని వేదములు ఆదేశించునని తెల్పును. అటువంటప్పుడు ఇన్ని పోయిలెందుకు? ఇన్ని వేరువేరు భోజనశాలలెందుకు? ఆర్యో చితమైన ఆచరణగల్గి మద్యమాంసములు ముట్టక శుభ్రతను పవిత్రతను, దృష్టియందుంచుకొని ఎవరైనా భోజనము తయారుచేసినచో దానిని తినుటలో దోషమేమిలేదు. కాని వట్టి ఛాందసుడైన మనయువకుడేమంటాడు? మేము ఆర్యసమాజకులకంటెకూడ ముందడుగు వేశామని అంటాడు.

అయితే ఆర్యసమాజంకూడ అందరూకలిసి ఒక పల్లెం లోనే తినాలని ఒకరిఎంగిలి ఇంకొకరు తినాలనిగాని చెప్పదు. అట్టి చర్య నిషిద్ధమే కాకుండా ఆరోగ్యానికి హానికరం. మనువు— “నోచ్ఛిష్టం కస్యచిద్దద్యాత్” ఎంగిలి ఎవరూ కూడా యింకెవరికీ యియ్యకూడదని శాసించెను. విజ్ఞాన శాస్త్రాల కాకరమైనట్టి నాగరికులైనట్టి జాతుల చరిత్రకూడ పరిశీలించండి. యాత్రకుపోవునప్పుడు అమెరికా వాసులు మంచినీళ్ళు త్రాగుటకు గ్లాసులు వెంటకొనిపోదురని ఒకరి గ్లాసు సింక్ కరు ఉపయోగించరని స్వామి సత్యదేవు పరివాజకులవారివల్ల నేను తెలుసుకున్నాను. వేదములు కాయకిష్టమునకు గౌరవస్థానమొసంగినవి, దురదృష్టవశాత్తు నేటి ఆర్యజాతి దాని మహత్వమును గుర్తెరుంగక అధఃపతితమైపోయి

నది. ఆర్య దేశంలోని జనులలో మూడవవంతు అనగా 2 కోట్లు అస్పృశ్యులై పోయిరి. ఆర్యసంఘం దుర్బలమై పోయింది.

వీరుకాయకష్టం చేస్తారు, ధర్మయుక్తమైన పురుషార్థం వల్ల వీరు తమజిండిని తాము గౌరవంగా సంపాదించుకొనుచున్నారు. అట్టి వీరిని ఘృణాభావంతో చూడక మనలోవారిగ తీసుకొమ్మని ఆర్యసమాజం బోధించుతుంది. ఆర్యసమాజం బోధించినట్లు హిందూసంఘ మనోవృత్తి మారిపోతే లోకకల్యాణం చేకూరినట్లే. కాయకష్టంయొక్క మహాత్యాన్ని రష్యావారు పూర్తిగా గుర్తించినారు. వారు ఆర్యసమాజంకంటేకూడా మనమిత్రునివలె ముందడుగు వేశారు. ఫలితమేమైంది. నేడు రష్యానాయకులు కంగారు పడుతున్నారు. ఎందుకంటే అక్కడి యువకుల స్థితి పూర్తిగా మారిపోయింది. పాఠశాలలో ఉపాధ్యాయపదవి ఖాళివస్తే దానికొరకు దరఖాస్తుపెట్టువారు లేకుండా పోవుచున్నారు. మనుష్యులు కాయకష్టంతప్ప యింకొకటి చేయటం అగౌరవంగా భావించుచున్నారు. విద్యాబోధన మున్నగు పనులు అవమానకరములుగా ఎంచుతున్నారు. అట్టిపరిస్థితులు ప్రబలినచో విద్యాజ్ఞాన నాగరికతలు నశించి రష్యా సర్వనాశనమైపోదా? ఇటువంటి దృష్టాంతములెన్నియో చూపించవచ్చును. ప్రార్థన ఏమంటే ఆర్యసమాజ సిద్ధాంతాలనే రూపాయకు పదహారుఅణాలు ఒప్పుకోండి. మీరు ఆర్యసమాజకులకంటే

వెనుకబడకపోతే చాలు. దయయుంచి వారికంటే ముందంజ వేయవద్దు.

౨

ఆర్యసమాజంలో కూడా చాలాచెడుగులు ఉన్నవి.

ఆర్యసమాజికుడు మాటలు చెప్పతాడని, చెప్పినట్లు చేయడని చాలమంది ప్రస్తుతంనిందారోపణగావించుతున్నారు. వానిలోకూడా చాలాచెడుగులున్నాయని అటువంటప్పుడు మేము ఆర్యసమాజంలో ఎందుకు చేరాలని అడుగుతున్నారు. ఎందరో వ్యక్తులు తాము ఆర్యసమాజకులమని చెప్పుకుంటారు కాని వాస్తవానికికారు. వారు ఆర్యసమాజాన్ని కళంకితము గావించుచున్నారు- తమ దురాచారములవల్ల తమ సంఘసాను భూతిని గోల్పోయిన వ్యక్తులెందరో తాము ఆర్యసమాజ కులమని చెప్పుకుంటున్నారు. ఒకడొకవిధవతో వ్యభిచరించి, ఆమెకు గర్భంవస్తే - నేనువిధవా వివాహము చేసుకున్నాను లేకనియోగం చేసుకొన్నాను. ఆర్యసమాజకుడనని చెప్పుకుంటాడు. ఇంకాకొందరు, విధవావివాహాన్ని ఒప్పుకొనుటవల్ల నేమి, అన్యశ్శతకువిరుద్ధంగా మాట్లాడినందువల్ల నేమి, పూర్వాచార పరాయణులు అట్టి వారిని ఆర్యసమాజకులని అంటారు. వారు వేదానుకూలంగా ప్రవర్తించనప్పటికీ ఆర్యసమాజంతో వారికెట్టివిధమైన సంబంధం లేనప్పటికీకూడా ఆర్యసమాజకులని పిలుస్తున్నారు. పైనచెప్పిన వారందరి దురాచారాను

ఆర్యసమాజం నెత్తినకుద్దుట న్యాయం కాదు. ఎంతవరకు వేదాలు ఆర్యసమాజానికి ఆధారముగానుండునో, ఆర్యసమాజ నియమాలలోను సిద్ధాంతాలలోను ఆక్షేపణీయ హంశములు ఎంత వరకు ఉండవో అంతవరకు ఆర్యసమాజానికి వచ్చిన భయ మేమి లేదు. ఎవడో ఒకడు తాను ఈశ్వరుడనని చెప్పుకొన్నంత మాత్రాన అతనిలోనున్న అల్పజ్ఞత మున్నగు దోషాల మనము ఈశ్వరున కారోపించుట ఏమంతనమంజనమైన కార్యం? ఆర్య సమాజంలోగల సభ్యులలో అధికాంశం నదాచారులు త్యాగులు. మనుష్యుడన్నవాడిలో లోపాలుండకపోవు అందుకనే ఆర్యసమాజం మనుష్యుల నెవ్వరిని నిర్భాంతులుగా అనగా దోషరహితులుగా అంగీకరించక వేదాలే శరణ్యమని ఉపదేశించును.

ఆర్యసమాజకులలో ఉన్న పొరపాట్లకు మీరు అనుసరించకండి ఆర్యసమాజంయొక్క సిద్ధాంతాలలో దోషాలు లేనప్పుడు, ఫలానివ్యక్తిలో ఫలానిదోషముంది కాబట్టినను ఆర్యసమాజంలో చేరనని మొండిపట్టు పట్టుకొని సత్యసిద్ధాంతం వల్ల లాభంపొందకపోవుట ఏమంత తెలివైనపని.

ఇంకొకమాటఉంది. ఆర్యసమాజకులకు హిందువులంటే ఇష్టపేరువల్ల వారిని విడిచిపోగోరరు. హిందువులకు వేదాలయందు అచంచలమైన భక్తి ఉందని, అజ్ఞానంవల్ల వాటియద్వారమున ఆర్థంగహించలేక వైదికసిద్ధాంతాలనుండి పరాజ్ఞులు

లైపోతున్నారని ఆర్యసమాజకులకు తెలుసును. ఆసిద్ధాంతాల మీదు బ గాలర్థంచేసుకున్నప్పుడు ఆర్యసమాజకుల కార్యకలాపలో మీడిసదా చేదోడు వాదోడుగా ఉంటారని కూడా వాఁకి తెలుసును. అందుకనే మిమ్ములవదలి వారువేరే మార్గం తొక్కగోరరు. మిమ్ములకూడా వెంటలాగుకొని పోగోరు, తారు. దానివల్లనే జనాభాలెక్కలప్పుడు తాముకూడ హిందువులమనే చెప్పుకుంటారు. మీనంసర్గంవల్ల మీలోని దోషాలు కొన్ని వాళ్లలోకూడ ప్రవేశించినవను నూటచెప్పనక్కరలేదు. ఈ విషయాన్ని గురించి యింతకంటె వ్రాయనక్కరలేదు.

౯

వైదికధర్మంలో గల విశేషత

ఇంతవరకు ఆర్యసమాజ ప్రచార సందర్భంలో ప్రజలకు తోచు ప్రశ్నలకన్నింటికి జవాబులీయబడెను. ఇప్పుడు వైదికధర్మంలో గల ప్రత్యేకమైన విశేషత నిరూపించబడును.

౧. క్రిందటిపేజీల చదువుటచే ఆర్యసమాజమే మొట్టమొదట మనయొక్క అసలుపేరు మనకు తెల్పినదనుసంగతి స్పష్టమగును. మనపేరు నిజానికి “హిందువు” కాదు. హిందూశబ్దంయొక్క అర్థం చాలా చెడ్డది. దానికి అర్థం— దొంగ, బానిస, నల్లవాడు, చావండుడు మున్నగునవి. అది ఘోరసీ భావలోని శబ్దం. ముసల్మానులు ద్వేషంతో మనకి పేరు పెట్టినారు. వేద, ఉపనిషత్తు, శాస్త్రస్మృతులయందెక్క

డా హిందూశబ్దం మన పేరుగా ఉపయోగింపబడలేదు. ఆర్య శబ్దమే ప్రయోగింపబడినది. ఆర్యశబ్దమునకు శ్రేష్టపురుషుడు, ఉన్నతశీలుడగు పురుషుడు మున్నగు అర్థములు కలవు. శ్రీరామ కృష్ణులు మున్నగు వారందరు ఆర్యులే. హిందువులు కారు. రామాయణ మహాభారతాదులు చదువువారాసంగతి బాగా యెరుంగుదురు.

౨. వైదికధర్మంలో గల రెండవ విశేషత. అది మనల నిజమైన ధార్మికపురుషులుగను ధర్మమంటే ప్రేమగలవారి గను చేస్తుంది. నేడు ధర్మమంటే ప్రజలకు అనన్యాయం పుట్టుచున్నది. ఎంతోమంది బుద్ధిమంతులుకూడ ధర్మం చెడ్డదని భావించుతున్నారు. ధర్మం ప్రజల ద్వేషపూరితులుగాను, అత్యాచారులుగాను చేస్తున్నది. మనుష్యులలో భేద భావము పుట్టించి ఒకరి నొకరి శత్రువుల గావించుచు మానవ సమాజమును నాశనముగావించుచున్నది. కళ్ళు తెరిచి మనంచూస్తే ధర్మంపేర జరగని కుకర్మయొక్కటైనా మనకు కనపడదు. ధర్మంపేర రక్తపాతాలు జరుగుచున్నవి. ధర్మంపేర నోరులేని జంతువులు ఒలిగావింపబడుచున్నవి. ధర్మంపేరులో చాషండత్వము, ఆడంబరము అన్యాయం మూర్ఖతలు దాగియున్నవి. ధర్మంపేర వ్యభిచారం, బాల్యవివాహములు, బహుభార్యాత్వం మోసం, ధూర్జత, సోదరుని సోదరుడు శత్రువుగా చూచుట, మున్నగునట్టి వెన్నియో ఘోరాలు జరుగుచున్నవి. ఆర్య సమాజంపైన చెప్పబడినకుకర్మములగావించువారంతా ధర్మా

త్రకశత్రములతో సుఖించవలెనని ఆర్యసమాజం చెప్పుతుంది. అయితే ఇంద్రియ సుఖాలలోనే మునిగి తేలవద్దని, వస్తువుల ననుభవించునప్పుడు వాటియందుమమతకలిగి ఉండవద్దని కూడా చెప్పుతుంది. ఆవస్తువులన్ని పరమాత్మవనియు, కేవలం అనుభవకొరకే మనఃకియ్యబడినవని భావించమంటుంది. పరమాత్మ ఎప్పుడు ఆవస్తువుల తీసుకొనగోరునో ఆనందంతో మనం వాటిని యిచ్చివేయటానికి సంసిద్ధులమైఉండాలి. అట్టి స్థితిగలవారికి దుఃఖమనేది కలగనే కలగజాలదు.

౪. నాలుగవవిషయం ఆర్యసమాజం మనఃశుద్ధిని నిజమైన ఆస్తి కునిగాను ఈశ్వరభక్తి పరాయణునిగానుచేస్తుంది. సృష్టిలో మనుష్యుడు చాల అల్పసామర్థ్యంగల ప్రాణి అది గుర్తింపకుండా నేదోగొప్పవాడనని అభిమానంపడటంవల్ల నష్టంగాని లాభంలేదు. అట్టిమనుష్యుడు అడుగడుగునను దెబ్బలు తింటాడు. నాస్తికుడికి చుక్కానినడిపేవాడు లేనినావగతిపట్టుతుంది.

ప్రపంచంలో తాము ఆస్తికులమని చెప్పుకొనేవారు చాలామందిఉన్నారు. కానివారిలో ఎక్కువమంది రాతిబొమ్మల పూజించుటలో మునిగి తేలుతూఉన్నారు. ఆర్యసమాజం ఈశ్వరుని స్థానంలో మనుష్యుడునింకెవ్వనిని పూజించతగదనును ఈశ్వరుడుఅలసిపోయి ఏయితరకారణాలవల్లనో, ఒక్కడినో, లేక పదిమందినో అసిస్టెంటులుగా పెట్టుకొని వారిద్వారాపని సాగిం

చేవాడిలాగ ఒప్పుకోదు. కొడుకుమీదకాని లేక యింకెవ్వరై నప్రత్యేక సలహాదారుమీదగాని ఆధారపడి ఉండేవాడిలాగ ఈశ్వరుని ఆర్యసమాజం అంగీకరించదు.

ఆర్యసమాజం ఈశ్వరుని సర్వవ్యాపిగా ఒప్పుకుంటుంది. ఏదేని ప్రత్యేక పట్టణంలోగాని మందిరంలోగాని ఉండేవాడని అంగీకరించదు. వైకుంఠములోగాని గోలోకంలోగాని, కైలాసంలోగాని యింకెక్కడో ఆకాశంలోకూర్చుని ఉండేవాడిలాగ భావించక సర్వాంతర్యామిగా గ్రహించి ఎక్కడను ఎట్టికుకర్మలనుగాని కుచేష్టలగాని గావించవద్దని బోధించుతుంది.

౫. అయిదవ విశేషము. ప్రతివ్యక్తియు తనఉన్నతితో తృప్తిపడియుండక ఇతరుల ఉన్నతికై పాటుపడవలెనని ఆర్యసమాజం బోధించుతుంది. ఇతరులంటే తనచుట్టు ప్రక్కల ఉండువాడేయని ఆర్యసమాజం భావించదు లోకకల్యాణముకొరకు పాటుపడుటయే ఆర్యసమాజం తన పరమధర్మంగా వేంచుతుంది. ఆర్యసమాజం ఒకపరోపకారసంస్థ ఇందులో చేరివారు తమనంకుచితాభిప్రాయముల పోగొట్టుకొని లోకోపకారులు కావచ్చును.

౬. ఆరవ విషయము. ఆర్యసమాజం దయానందస్వామి సిద్ధాంతాన్నేదో ఒకదానిని పట్టుకొని వేలాడదు. వేదప్రచారమును కోరును, చేయును. వేదములు ప్రపంచంలోని అన్ని గ్రంథములకంటె | పాచీనములనియు, అనంతవిజ్ఞాననిధులనియు ఈశ్వరోక్తములనియు జ్ఞానరాశులనియు, ఉపనిషత్కారులు, మనువు, కపిలుడు కణాదుడు గౌతముడు వ్యాసుడు పతంజలి రామకృష్ణాదులు మున్నగు ఋషులు మహర్షులు మహాపురుషులు సృష్ట్యాదినండి ఒప్పుకొనుచునేయున్నారు.


౭. ఏడవ విశేషము. ఆర్యసమాజం ధర్మం సంబంధ విషయములలో బుద్ధినుపయోగించవలెనని బోధించును, ప్రపంచములోగల మతములన్నియు, ధర్మవిషయంలో తర్కించువానిని నాస్తికుడని, ధర్మద్రోహి, కాఫిరు మున్నగు చెడ్డపేరులతో పిలచును- ధర్మవిషయంలో గ్రుడ్డినమ్మకం ఉండాలని ఆమతముల సిద్ధాంతం వారిధర్మగ్రంథాలు, ఆచార్యులు చెప్పుటచే నేదేని విషయాన్ని ఆమతాలవారు ధర్మంగా భావిస్తారు- దీనికి విరుద్ధంగా ఆర్యసమాజం మనువుయొక్క-

“యస్తర్కేణాను సంధతే సధర్మవేదవేతరః”

తర్కం ఉపయోగించి ఎవ్వడు శోధించునో వాడేధర్మా

న్నిగ్రహించగలడు. అన్యడుగ్రహించజాలడు-అనేసిద్ధాంతాన్ని
బప్పకొనేది-

ఈ కారణాలన్నింటివల్ల మనక్షేమంకొరకు, లోకకల్యా
ణంకొరకు గ్రుడ్డినమ్మకం మున్నగు వికారాలనుండి తప్పించు
కొనుటకు, మనం ఆర్యసమాజంలోచేరాలి, లోకాన్నంతా
ఆర్యమయం చేయాలి.





“ఓం ఆబ్రహ్మణ్ బ్రాహ్మణోబ్రహ్మ వర్చసీజా
యతా మార్కరాష్ట్రే రాజన్యః శూరణి వోఽ-
తి వ్యాధీనుహః రథోజాయతాం । వోగ్ధీధేను ర్వో-
ధానద్వానాశుః సప్తిః పురంధి ర్వోపాజ్జిష్ణూరథే-
ష్టాః సభేయోయువాస్య యజమానస్యవీరోజా-
యతాం నికామే నికామే నః పర్జన్యోవర్షతు ఫల-
వత్యోనః ఓషధయః పచ్యంతాం యోగక్షే మోనః
కల్పతాం । యజు ౨౨ । ౨౨

మనోరథము

కరుణ చిల్కెడు నీ దృష్టి కతముగఁ గ
తులను ధనధాన్యముల సరితూపఁ బడుచు
దేశ జనులెల్ల రానంద ధీరులగుచు
దిరుగఁ జేయుము తిరముగ దీనబంధు!

౧.

బ్రహ్మతేజులు నాత్మాభిమాన ధనులు
బ్రాహ్మణులు వేద, భాష్య సంభావనముల
వరలుదురు గాత, వారిభావముల నెపుడు
లోక హితమొల్కఁజేయుమో లోకమూర్తి!

౨.

రాజ్యపీఠాలనుండెడి రాజులెల్ల
విక్రమాధ్యులు శూరులు వీరులగుచు
దుష్ట జాతుల కడలేని త్రుళ్ళడంచు
రాజులేగాని, వారు తరాజులనఁగఁ
జేయకుము వారి నీవు జేజేల తేడ!

౩.

పాలపొదుగుల చేపులు పరుగులిడగ
నాత్రముగ లేగలంగాంచు నాశతోడి
గమనవేగమ్ము పెద్దాళి గ్రమ్మజేయ
ఆవు లిండ్లకు నరుగుత ఆదరమున!

౪.

వారువమ్ములు సప్తాశ్వ వారువముల
గమనవేగము 'నిహి'యనఁ గలుగుఁగాక!
పాలు విడిచిన కోడెలు పాలుపడుచు
కర్షకుల కిచ్చుఁగాత! బంగారుపంట.

౫.

పడుచువారల బిరుసు దంబములునోయి
వినయ సభ్యత్వవాసన ల్ వెలయుఁగాత!
వ్యసనచయమెల్ల దూపటి భన్మమగుత
యువకులెల్లరు విద్యాభియుక్తులగుత!

౬.

ఆర్యవర్యుల యింటింట నగ్నులెపుడు
హవ్య భోజన సంతృప్తి నలరుఁగాత!
స్త్రీ పురుషులెల్ల రానంద రూపులగుచు
శాంతి సుఖమయధామ విశ్రాంతులగుత!

౭.

కురియుఁగావుత సస్యానుకూలవృష్టి
వలయు వేళల జీమూత పటలికెరలి,
దాన నుర్వర జలఫలో దాత్తయగుచు
మనుచుఁ గావుత మమత నీ మనుజతతిని.

౮.

‘దుఃఖ’ శబ్దమ్ముదూరమై తూలు గాక!
‘దైన్య’ పదమది దుష్టుల సైన్యమగుత!
స్వీయ దేశపు శౌర్యాగ్నిశిఖలఁ గ్రాగి
వైరివర్గము భీరులై పరుగులిడుత!

౯.

రేయుఁ బవలును మాయంతరింద్రియములు
ఇందులకె మోతలెత్తునో యీశ! వినవె?
ఇంకనై నను మ్రోతలాలించి మాకు
నకలమహి శాంతి గూర్పవా? సత్స్వరూప!

౧౦.

శ్లోకం దాళ వెంకట నరసింహాచార్యులుగారు.